

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రజాత సమచారం

తెలంగాణ తెలుగు దినపత్రిక

Prop: Syed Inqesh Ali

BAJAJ FINSERV

Call : 9490916775, 9652790005

CLASSIC

COMPUTERS & XEROX ELECTRONICS

సంపుటి : 13 సంఛిక : 249 ఆదిలాబాద్ ఎడిటర్ - సయ్యద్ కలీం బుధవారం, 12 మార్చి 2025 పేజీలు : 4 వెల : 2/-

తెలంగాణ బడ్జెట్ 2025

హైదరాబాద్ : 2025-26 ఆర్థిక సంవత్సరానికి రాష్ట్ర బడ్జెట్ రూ.3.20 లక్షల కోట్లకు కాస్త అటు ఇటుగా ఉండొచ్చని నిపుణులు విశ్లేషిస్తున్నారు. గతేడాది రూ.2.91 లక్షల కోట్ల బడ్జెట్‌ను రాష్ట్ర ప్రభుత్వం ప్రవేశ పెట్టగా, ఈసారి అంతకంటే ఎక్కువగా ఉంటుందని స్పష్టం చేస్తున్నారు. రాష్ట్ర చరిత్రలో తొలిసారి ఇంత పెద్ద మొత్తంలో ఉండొచ్చని అంచనా వేస్తున్నారు.

దీనికి అనుగుణంగా ప్రభుత్వ సంక్షేమ పథకాలు, అభివృద్ధి కార్యక్రమాలు, అప్పులకు వడ్డీల కింద అధిక నిధులు కేటాయించేలా ప్రణాళికలు రచిస్తున్నట్లు సమాచారం. ఆరు గ్యారంటీల్లో ఒకటి రెండు మినహా మిగిలినవన్నీ అమలువుతున్నాయి.

అమలు కాని స్క్వేమ్ కోసం.. స్క్వేమ్ కొనసాగించేందుకు నిధుల కేటాయింపు, ఇంకా అమలు కాని వాటి కోసం బడ్జెట్‌లో నిధులు కేటాయించనున్నారు. అందులో చేయూత పెన్షన్, మహిళాక్షిలో స్కీంలో భాగమైన మహిళలకు నెలకు రూ.2500 పథకాలు అమలు కావట్లేదు. మిగతావి అమలువుతున్నాయి. కాంగ్రెస్ ప్రభుత్వం అధికారంలోకి వచ్చిన తర్వాత ఓసారి ఓటాన్ ఆకౌంట్, మరోసారి ఫుల్ బడ్జెట్ ప్రవేశ పెట్టారు. ఈసారి ఫుల్ బడ్జెట్‌ను ప్రవేశ పెట్టనున్నారు. అందుకు ఆర్థిక శాఖ మంత్రి మల్లు భట్టి విక్రమార్క శాఖల వారిగా సమీక్షలు నిర్వహిస్తున్నారు. ఆయా శాఖల అంచనాలు, అభివృద్ధి సంక్షేమ పథకాల గురించి వివరాలు అడిగి తెలుసుకుంటున్నారు. రేపు గవర్నర్ ప్రసంగం తర్వాత బడ్జెట్ సెషన్స్ ప్రారంభం కానున్నాయి. మార్చి 28 లేదా 29 కల్లా సమావేశాలను ముగించేలా ఆలోచన చేస్తున్నారు. ఉగాది, రంజానీ తదితర పండుగలూ మార్చి నెలాఖరునే ఉండటంతో వాటికి అనుగుణంగా సమావేశాలు నిర్వహించనున్నారు. అసెంబ్లీలో బడ్జెట్?ఆమోదం తర్వాత గవర్నర్ ఆమోదం తెలపాల్సి ఉంటుంది.

ఏటా పెరుగుతున్న ఆదాయం.. ఉమ్మడి రాష్ట్రంలో చివరి బడ్జెట్ 2013-14 ఆర్థిక సంవత్సరానికి గాను రూ.1,36,629 కోట్లుగా ఉంది. అందులో 42 శాతం పాటాగా తెలంగాణకు తీసుకుంటే రూ.56,947 కోట్లుగా చెప్పొచ్చు. ఉమ్మడి రాష్ట్ర బడ్జెట్‌ను?2018-19లోనే తెలంగాణ దాటేసింది. ఏటా రాష్ట్ర ఆదాయం, తలసరి ఆదాయం పెరుగుతూ వస్తోంది. జీఎన్‌డిపీ కూడా పెరిగింది. నాన్ ట్యాక్స్ రెవెన్యూ మినహా కాంగ్రెస్ సర్కారు హయాంలో అన్ని శాఖల్లోనూ ఆదాయం పెద్దగా ఎక్కడా తగ్గినట్లు కనిపించడం లేదు. గతేడాది స్థాయిలోనే ఈసారి ఆదాయం కొనసాగుతుంది. అదేవిధంగా కేంద్రం నుంచి వస్తుల శాతం పెరగడం, వచ్చే ఏడాది మరింత పెరుగుతుందని ప్రభుత్వం అంచనా వేస్తున్నది. తెలంగాణ ప్రభుత్వం గతంలో తీసుకున్న

ఈ సారి భారీగానే..

రూ.3 లక్షల కోట్లతో... రికార్డు స్థాయిలో...

తెలంగాణ బడ్జెట్!

అప్పులను కేంద్రం రీషెడ్యూల్ చేయడంతో రాష్ట్రానికి మరింత ఆదాయం సమకూరనుందని టాక్. ఫలితంగా మార్కెట్లో డబ్బు సరఫరా పెరుగుతుందని చెబుతున్నారు. అప్పుడు అభివృద్ధి కార్యక్రమాలను కూడా పెద్దఎత్తున చేపట్టవచ్చని, క్యాపిటల్?వ్యయం ఎక్కువగా ఖర్చు చేసిన రాష్ట్రంగా నిలుస్తుందని విశ్లేషిస్తున్నారు.

లక్ష్యానికి అనుగుణంగా ఈ ఏడాది ఆదాయం... రాష్ట్రంలో రియల్ ఎస్టేట్ పడిపోయిందని ప్రతిపక్షాలు ఆరోపిస్తున్నా.. ఎక్కడా రిజిస్ట్రేషన్ల ద్వారా వచ్చే ఆదాయం తగ్గలేదు. హైద్రా, మూసీ పునరుజ్జీవన ప్రాజెక్టు వల్ల రియల్ రంగం?పడిపోయిందని బీఆర్ఎస్ పెద్ద ఎత్తున ప్రచారం చేస్తున్నా భూముల అమ్మకాల విషయంలో మినహా మిగిలిన వాటిల్లో ఆదాయం అంచనాకు అనుగుణంగా సమకూరుతోందని ఆర్థిక శాఖ అధికారులు చెబుతున్నారు. ప్రస్తుత ఆర్థిక సంవత్సరం జనవరి చివరి నాటికి ప్రభుత్వం ప్రవేశపెట్టిన అంచనాలో రూ.1,82,437 కోట్ల ఆదాయం వచ్చింది. అంచనా వ్యయంలో 66.57 శాతం సమోదెంది.

గతేడాది కంటే 1.8 శాతం తక్కువగా ఉంది. నాన్ ట్యాక్స్ రెవెన్యూ తగ్గడంతోనే ఆదాయం తగ్గిందని నిపుణులు చెబుతున్నారు. ఫిబ్రవరి, మార్చి నెలల్లో కనీసం 15-18 శాతం ఇంకా ఆదాయం వస్తుందని అంచనా వేస్తుండగా.. గతేడాది కంటే ఈసారి అధికంగానే ఆదాయం వస్తుందని భావిస్తున్నారు. ప్రభుత్వానికి వచ్చే పన్నులు ఎక్కువగా ఫిబ్రవరి, మార్చి నెలల్లోనే వస్తాయని తెలుస్తోంది. ఆర్థిక ఏడాది ముగుస్తున్న వేళ అధికారులు పన్నులు చెల్లించే వారిపై ఒత్తిడి తీవ్రం కామనే. అందుకే ఆర్థిక ఏడాది చివరలో ఎక్కువగా చెల్లింపులు జరుగుతాయని ఆర్థిక శాఖ గత రికార్డులు స్పష్టం చేస్తున్నాయి. గత పదేళ్ల ఆదాయం సగటు 82 శాతం ఉంది. గత మూడేళ్లుగా ప్రభుత్వ బడ్జెట్ వాస్తవ ఆదాయం వివరాలను పరిశీలిస్తే 79 శాతం మాత్రమే ఉంది. దీనిని సరిపోల్చి చూస్తే ఈ ఏడాది సైతం ఎక్కడా ప్రభుత్వ ఆదాయం తగ్గే అవకాశం లేదని ఆర్థికశాఖ అధికారులు స్పష్టం చేస్తున్నారు.

అసెంబ్లీకి కేసీఆర్.. హాజరు కోసమేనా?.. జగన్ ఫార్ములానే ఫాలో అవుతున్నారా?

తెలంగాణ మాజీ ముఖ్యమంత్రి, బీఆర్ఎస్ అధినేత కల్వకుంట్ల తారకరామారావు అసెంబ్లీ బడ్జెట్ సమావేశాలకు హాజరు కానున్నారు. ఈ విషయాన్ని ఆయనే స్వయంగా వెల్లడించారు. అయితే ఆయన తాను అసెంబ్లీ సమావేశాలకు హాజరౌతానని ప్రకటించిన తరువాత కూడా కేసీఆర్ అసెంబ్లీ బడ్జెట్ సమావేశాలకు నిజంగా హాజరౌతారా? లేక హాజరు కోసం ఉభయ సభలను ఉద్దేశించి గవర్నర్ ప్రసంగం చేసే రోజు మాత్రమే హాజరై ఆ తరువాత ఆంధ్రప్రదేశ్ మాజీ ముఖ్యమంత్రి, తన మిత్రుడు, వైసీపీ అధినేత జగన్ లా మిగిలిన రోజులన్నీ దుమ్ము కొట్టి ఫామ్ హౌస్ కు పరిమితమౌతారా అన్న సందేహాలు రాజకీయ వర్గాలలో వ్యక్తం అవుతున్నాయి. ఎందుకంటే కేసీఆర్ తాను అసెంబ్లీకి హాజరు అవుతానని వెల్లడించారు. అదే సమయంలో బుధవారం నాడు ఉభయ సభలను ఉద్దేశించి గవర్నర్ ప్రసంగించే రోజున తాను అసెంబ్లీకి హాజరౌతానని ఆయన చెప్పారు. దీంతో కేసీఆర్ అసెంబ్లీకి కేవలం అటెండెన్స్ కోసమే వస్తారా అన్న అనుమానాలు సర్వత్రా వ్యక్తం అవుతున్నాయి. ఎందుకంటే గవర్నర్ ఉభయ సభలను ఉద్దేశించి ప్రసంగించిన రోజు ఆయన ప్రసంగం తరువాత సభ వాయిదా పడుతుంది. ఆ రోజు సభలో ఇంక ఎటువంటి కార్యక్రమాలు జరగవు. కాగా ఈ విషయంపై బీఆర్ఎస్ కార్యకర్తలకు అధ్యక్షుడు కేసీఆర్ వివరణ ఇస్తూ.. గవర్నర్ ప్రసంగం రోజున మాత్రమే కాదు., ఆ తరువాత కూడా బడ్జెట్ సమావేశాల సమయంలో ముఖ్యమైన అంశాలపై చర్చ జరగే రోజులలో కేసీఆర్ సభకు హాజరౌతారన్నారు. కేసీఆర్ కుమారుడిగా తాను ఆయన అసెంబ్లీకి రావాలని కోరుకోవడం లేదన్న కేసీఆర్.. అందుకు కారణం కాంగ్రెస్ సభ్యుల చౌకబారు వ్యాఖ్యలు, ప్రసంగాలను చూపారు. అంతే కాదు.. కాంగ్రెస్ లో ఎవరూ కూడా కేసీఆర్ కు తగ్గ స్థాయి ఉన్నారారు లేరన్నాని కేసీఆర్ అన్నారు. కేసీఆర్ కుమారుడిగా కేటీఆర్ సెంటిమెంట్ ను అర్థం చేసుకోవచ్చు కానీ, అసలు కేసీఆర్ సభలో ఏ మేరకు క్రియాశీలంగా వ్యవహరిస్తారన్నది చూడాల్సి ఉంది. కేసీఆర్ ప్రతిపక్ష నాయకుడు. అయితే ఆ హెూదాలో ఆయన ఇంత

అసెంబ్లీకి కేసీఆర్..!

మార్నర్ ప్లాన్ ఇదేనా..?

వరకూ సభకు కేవలం ఒక్కసారి మాత్రమే హాజరయ్యారు. ప్రతిపక్ష నాయకుడిగా కేసీఆర్ సభకు హాజరై ప్రజా సమస్యలపై గళమెత్తాలని ముఖ్యమంత్రి రేవంత్ రెడ్డి పదే పదే డిమాండ్ చేస్తున్నారు. అదలా ఉంచితే.. తెలంగాణ రాజకీయ వర్గాలలో మాత్రం కేసీఆర్ సభకు హాజరు కావడానికి అనర్హత వేటు నుంచి తప్పించుకునేలా హాజరు వేయించుకోవడానికే అన్న చర్చ జరగుతోంది. పొరుగు రాష్ట్రమైన ఆంధ్రప్రదేశ్ లో మాజీ ముఖ్యమంత్రి జగన్ రెడ్డి జగన్ అసెంబ్లీని బహిష్కరిస్తున్నట్లు ప్రకటించినా సభ్యత్వం రద్దౌతుందన్న భయంతో ఒకే ఒక్క రోజు అసెంబ్లీకి హాజరైన సంగతిని గుర్తుచేస్తున్నారు పరిశీలకులు. తెలంగాణ మాజీ ముఖ్యమంత్రి కేసీఆర్ కూడా అనర్హత వేటు భయంతో జగన్ ఫార్ములానే అనుసరిస్తున్నారని అంటున్నారు. అయితే ఇంత వరకూ తెలంగాణలో ఏ నాయకుడూ కూడా కేసీఆర్ అనర్హత గురించి మాట్లాడిన సందర్భం లేదు. అయినా నిబంధన అనేది అందరికీ ఒకేలా ఉంటుంది. ఏ సభ్యుడైనా వరుసగా 60 రోజుల పాటు అసెంబ్లీకి గైర్జాబరైతే, ఆ సభ్యుడిపై అనర్హత వేటు పడుతుంది. తెలంగాణ బడ్జెట్ సమావేశాలు బుధవారం (మార్చి 12) నుంచి ప్రారంభం అవుతాయి. మార్చి 27 వరకూ సాగుతాయి.

నేడు 1,532 మంది అభ్యర్థులకు ఉద్యోగ నియామక పత్రాలు

హైదరాబాద్: జూనియర్ లెక్చరర్, పాలిటెక్నిక్ లెక్చరర్ ఉద్యోగాలకు ఎంపికైన వారికి మార్చి 12న (బుధవారం) నియామక పత్రాలు ఇవ్వనున్నారు. హైదరాబాద్ రవీంద్రభారతిలో సీఎం రేవంత్ రెడ్డి చేతుల మీదుగా నియామక పత్రాలు అందజేయనున్నారు. జూనియర్ లెక్చరర్ ఉద్యోగాలకు 1,292 మంది, పాలిటెక్నిక్ లెక్చరర్



పోస్టులకు 240 మందిని ఇటీవల టీజీపీఎస్సీ ఎంపిక చేసింది. కొత్తగా నియమితులైన లెక్చరర్లకు విద్యా శాఖ విధానాలు, బోధన పద్ధతులపై శిక్షణ ఇచ్చి కాలేజీల్లో పోస్టింగులు ఇవ్వనున్నట్లు విద్యా శాఖ కార్యదర్శి యోగితా రాణా తెలిపారు. కొత్త లెక్చరర్ల నియామకాలతో విద్యా ప్రమాణాలు మరింత మెరుగుపడతాయన్నారు.

ప్రజా సమస్యలపై రాజీలేని పోరాటం ఎమ్మెల్యేలకు దిశానిర్దేశం చేసిన కేసీఆర్!

హైదరాబాద్ : బీఆర్ఎస్ ఎమ్మెల్యేలతో నిర్వహించిన బీఆర్ఎస్ ఎల్సీ సమావేశంలో కీలక వ్యాఖ్యలు చేశారు కేసీఆర్. అరగంట ముందే అసెంబ్లీకి రావాలని ఎమ్మెల్యేలకు ఆదేశాలు జారీ చేశారు కేసీఆర్. 9 గంటల 30నిమిషాలకే అసెంబ్లీలో ఉండాలని..

ప్రతిరోజూ తప్పకుండా అసెంబ్లీకి రావాలని అన్నారు కేసీఆర్. ఎల్సీలో సమావేశం పెట్టుకొని అసెంబ్లీలోకి వెళ్లాలని అన్నారు కేసీఆర్. అసెంబ్లీ సమావేశాల్లో మాట్లాడే అంశాలపై పూర్తిగా అధ్యయనం చేసి మాట్లాడాలని అన్నారు కేసీఆర్. తెలంగాణ ప్రజా సమస్యలపై రాజీలేని

అసెంబ్లీకి అరగంట ముందే వెళ్ళండి

బీఆర్ఎస్ ఎమ్మెల్యేలకు కేసీఆర్ ఆదేశం

పోరాటం చేయాలని.. రాష్ట్ర ప్రభుత్వ అవినీతి పై, ప్రజా వ్యతిరేక కార్యక్రమాలపై చీల్చి చెందాడాలని అన్నారు. బీఆర్ఎస్ మీద ప్రభుత్వం చేస్తున్న తప్పుడు నిందలను తిప్పి కొట్టాలని అన్నారు కేసీఆర్. రాష్ట్రంలో నెలకొన్న పలు సమస్యలు...ఎండిన పంటలు, అందని కరెంటు, అందని సాగునీరు, కాలిపోతున్న మోటార్ల తదితర సైతాంగ సమస్యలపై, మంచినీటి కొరత పై అసెంబ్లీలో మండలిలో పోరాడాలని అన్నారు కేసీఆర్. బీసీ రిజర్వేషన్లు, ఎస్సీ రిజర్వేషన్ల బిల్లుకు మద్దతుగా గొంతు

వినిపించాలని.. రాష్ట్రంలో గురుకుల పాఠశాలలు నిర్వీర్యమౌతున్న తీరుపై మాట్లాడాలని అన్నారు కేసీఆర్. ప్రభుత్వ ఉద్యోగుల రిటైర్మెంట్ టెనిఫిట్స్, డీబిల పెండింగు, టీఆర్ఎస్ అమలు పై అసెంబ్లీ, మండలి వేదికగా ప్రభుత్వాన్ని నిలదీయాలని అన్నారు.

దళిత బంధును నిలిపివేయడం పట్ల ప్రశ్నించాలని... గౌరెల పెంపకం, చేపల పంపిణీ సమగ్ర అమలుపై అసెంబ్లీ, మండలిలో ప్రభుత్వాన్ని నిలదీయాలని అన్నారు కేసీఆర్.

సంపాదకీయం

ప్రభాత సమాచారం
తెలంగాణ తెలుగు దినపత్రిక

ఏఐలో ఉద్యోగాలు ఎంత భారీగా వస్తాయంటే?

సరికొత్త సాంకేతికత అందుబాటు లోకి వచ్చినంతనే.. ఉద్యోగాలకు కోత పడుతుందన్న భావన మొదట్నుంచి ఉన్నదే. అయితే.. కొత్త ఆవిష్కరణలతో మరిన్ని ఉద్యోగాలు లభిస్తాయే తప్పించి తగ్గవన్న విషయాన్ని మర్చిపోకూడదు. ఎందుకుంటే.. ఆయా రంగాల విస్తరణ.. ఉపాధి అవకాశాల్ని మరింత పెంచేలా చేస్తుంది. చేతితో పనులు చేసే స్థానే మెషిన్లు వచ్చినప్పుడు వాటిపైన వ్యతిరేకత భారీగా ఉండేది. మెషిన్లు ఉపాధి అవకాశాలు కోల్పోయేలా చేస్తాయని. కానీ.. మనిసి పరిణామ క్రమాన్ని చూస్తే.. అవన్నీ ఉత్త భయాలే అన్న విషయం ఇట్టే అర్థమవుతుంది. కొద్ది రోజులుగా ఏఐ (కృత్రిమ మేధ)తో ఉద్యోగాలు భారీగా పోతాయని.. ఐటీ సంస్థలు ఉద్యోగుల్ని తొలగిస్తాయన్న ఆందోళన మార్కెట్ లో భారీగా ఉంది. అయితే.. అమెరికాకు చెందిన మేనేజ్ మెంట్ కన్సల్టింగ్ కంపెనీ బెయిన్ అండ్ కంపెనీ ఒక అధ్యయనాన్ని చేపట్టింది. ఇందులో పేర్కొన్న అంశాలు ఆసక్తికరంగానే కాదు.. భవిష్యత్ మీద మరింత భరోసాను కలుగజేసేలా ఉన్నాయని చెప్పక తప్పదు. కృత్రిమ మేధకు సంబంధించి అంతర్జాతీయ నిపుణుల కేంద్రంగా మన దేశం మారుతుందన్న అంచనాలు వ్యక్తమవుతున్నాయి. అయితే.. ఈ విషయంలో నైపుణ్య అంతరం మీదనే సందేహాలు ఉన్నాయని చెప్పొచ్చు. 2027 నాటికి 10 లక్షల మందికి పైగా ఏఐ నిపుణుల కొరత ఏర్పడొచ్చన్న అంచనా వ్యక్తమవుతోంది. ఈ అవకాశాల్ని సొంతం చేసుకోవటానికి వీలుగా ఈ నైపుణ్యాల మీద పట్టు సాధించటం అవసరమని చెబుతున్నారు. 2027 నాటికి మార్కెట్ లో ఉండే ఏఐ నిపుణులకు 1.5 - 2 రెట్లు ఉద్యోగాలు కనిపిస్తాయని.. అదే సమయంలో ప్రస్తుత సిబ్బందిలో కచ్చితంగా 10 లక్షల మందికి ఏఐ నైపుణ్యాల్ని నేర్పించాల్సి ఉంటుంది. 2019 నుంచి ఏఐ ఆధారిత ఉద్యోగాలు పెరగటంతో పాటు. ఏటా దీని ప్రద్ధి 21 శాతంగా ఉంది. ఏఐ నిపుణుల జీతాలు సైతం ఏటా 11 శాతం చొప్పున పెరుగుతున్నాయి. గిరాకీ.. ఆకర్షణీయ వేతనాలు.. అర్హత కలిగిన ఏఐ ప్రత్తి నిపుణుల కొరత కనిపిస్తోంది. ఇక్కడే మరో ఆందోళన కలిగించే అంశాన్ని చెబుతున్నారు. ఏఐలో మహిళల సంఖ్య తక్కువగా ఉండటం సమస్య మాత్రమే కాదు.. భవిష్యత్తు నిర్మాణానికి ఇబ్బందిగా చెబుతున్నారు. ఏఐ లోని వ్యక్తుల్లో వైవిధ్యం ప్రతిబింబించాలని లేదంటే భవిష్యత్తులో ఇప్పటి పక్షపాత ధోరణులే ఉంటాయని చెబుతున్నారు. అందుకే.. ఏఐలోకి పెద్ద ఎత్తున అమ్మాయిలు ముందుకు రావాలన్న మాట బలంగా వినిపిస్తోంది. ఏఐ ప్రతి మనిషి జీవితాన్ని.. అంశాన్ని మారుస్తుందని.. దేటాపైన ఆధారపడే అది పని చేస్తుందని చెబుతు మైక్రోసాఫ్ట్ ఇండియా.. దక్షిణాసియా చీఫ్ వార్షన్ ఆఫీసర్ హిమానీ అగర్వాల్. సో.. ఏఐ కారణంగా వచ్చే సమస్యల గురించి ఎక్కువగా ఆలోచించే కన్నా.. దానితో వచ్చే అవకాశాల మీద ఫోకస్ పెట్టటం చాలా అవసరం.

విద్యతో పాటు ఆరోగ్యంపై ప్రత్యేక శ్రద్ధ : జిల్లా కలెక్టర్ సందీప్ కుమార్ ఝా అవకాశాలను అందిపుచ్చుకుని విద్యార్థులు చదువులో రాణించాలి విద్యార్థులకు కంటి అద్దాలను పంపిణీ చేసిన కలెక్టర్



గంధీరావుపేట (సిరిసిల్లా)మార్చి 11(ప్రభాత సమాచారం): ఉత్తమ భోధన అందించడంతో పాటు, విద్యార్థుల ఆరోగ్యం పట్ల రాష్ట్ర ప్రభుత్వ ప్రత్యేక శ్రద్ధ వహిస్తుందని జిల్లా కలెక్టర్ సందీప్ కుమార్ ఝా పేర్కొన్నారు. మంగళవారం సిరిసిల్లా పట్టణంలోని మహాత్మా జ్యోతిబాపూలే బాలికల గురుకుల విద్యాలయాన్ని సందర్శించి, దృష్టి లోపం ఉన్న విద్యార్థులకు కంటి అద్దాలను పంపిణీ చేశారు. జాతీయ అంధత్వ నిర్మూలన కార్యక్రమంలో భాగంగా ఆర్.బి.ఎన్.కె. మొదలై

హెల్త్ బృందాలు జిల్లాలోని అన్ని ప్రభుత్వ పాఠశాలలు, కళాశాలల్లోని విద్యార్థులకు కంటి పరీక్షలు నిర్వహించగా, జిల్లాలో మొత్తం 2,010 మంది విద్యార్థులు దృష్టి లోపంతో బాధపడుతున్నారని నిర్ధారించారు. ఇందులో ఈరోజు జిల్లా వ్యాప్తంగా 338 కంటి అద్దాలను పంపిణీ చేయడం జరిగిందని, అవసరమైన వారికి శస్త్ర చికిత్సల కోసం హైదరాబాద్ లోని సరోజినీ కంటి ఆసుపత్రికి పంపడం జరిగిందని జిల్లా కలెక్టర్ కు జిల్లా వైద్యారోగ్య శాఖ అధికారి డా.రజిత వివరించారు. ఈ సందర్భంగా కలెక్టర్ మాట్లాడుతూ విద్యార్థులు తమకు వచ్చే అవకాశాలను సద్వినియోగం చేసుకుని చదువులో ఉన్నతంగా రాణించాలని ఆకాంక్షించారు. ప్రభుత్వ విద్యనంద్నల్లో విద్యను అభ్యసిస్తున్న వారి కోసం రాష్ట్ర ప్రభుత్వం ప్రత్యేక శ్రద్ధ వహించి, మౌలిక సదుపాయాలు కల్పిస్తుందని పేర్కొన్నారు. అనంతరం దృష్టి లోపం ఉన్న విద్యార్థులకు కలెక్టర్ కంటి అద్దాలను అందజేశారు. తదనంతరం విద్యాలయంలోని తరగతి గదులను, కిచెన్, స్టోర్ రూమ్ ను కలెక్టర్ పరిశీలించారు. మెనూ ప్రకారం భోజనం అందిస్తున్నారా లేదా అనే వివరాలను విద్యార్థులను అడిగి కలెక్టర్ తెలుసుకున్నారు. ఏమైనా ఇబ్బందులు ఉంటే తనకు తెలియజేయాలని విద్యార్థులకు సూచించారు. ఇంటర్వీయట్, పదవ తరగతి పబ్లిక్ పరీక్షలకు సన్నద్ధమవుతున్న విద్యార్థులతో మాట్లాడి పరీక్షలు ఎలా రాస్తున్నారని అని అడిగారు. విద్యార్థులతో నిత్యం సాధన చేయించాలని ఉపాధ్యాయులను కలెక్టర్ ఆదేశించారు. కార్యక్రమంలో జిల్లా ఇమ్మ్యూనైజేషన్ అధికారి డా.సంతత్, ఆర్.బి.ఎన్.కె. ప్రోగ్రామ్ ఆఫీసర్ డా.నయీం జహ్, మెడికల్ ఆఫీసర్ కృష్ణవేణి, తదితరులు ఉన్నారు.

మేక్స్ రవాణాకు ఆన్లైన్ టెండర్లు



ఖమ్మం : మొక్కజొన్నల రవాణాకు ఈసారి ఆన్లైన్ విధానంలో టెండర్లు నిర్వహించాలని మార్కెట్ నిర్ణయించింది. ఏటా ప్రకటన ఇచ్చి మాన్యువల్ పద్ధతిలో ప్రక్రియను నిర్వహించేవారు. ఈసారి నుంచి పౌర సరఫరాల సంస్థ మాదిరిగానే ఈ ప్రాక్యూరిమెంట్ విధానంలో టెండర్ల ప్రక్రియ చేపట్టేందుకు అవసరమైన చర్యలు తీసుకుంటున్నారు. ఇప్పటికే రాష్ట్రవ్యాప్తంగా మార్కెట్ జిల్లా మేనేజర్లతో జూమ్ సమావేశం నిర్వహించారు. తీసుకోవాల్సిన చర్యలపై శిక్షణ ఇచ్చారు. కొనుగోలు కేంద్రాల నుంచి గోదాములకు నిల్వలను తరలిచేందుకు సంస్థ ఈసారి కొత్త విధానం అమలుచేస్తోంది. **కొనుగోలు కేంద్రాల పెంపుపై దృష్టి..**

అనుమతి కాంత.. తరలింపు కాండంత

రెవెన్యూ : ఇసుక అక్రమరవాణా జోరుగా సాగుతోంది. ఒక్క ట్రాక్టర్ కు అనుమతి తీసుకొని పదుల సంఖ్యలో తరలిస్తూ దండా కొనసాగిస్తున్నారు. దొరికితే దొంగ, లేదంటే దొర అన్నచందంగా రూజుమానా తేలికగా తీసుకుంటున్నారని జరిమానా కట్టి అడిగేవారు కరవయ్యారు. అప్పుడప్పుడు రెండు, మూడు ట్రాక్టర్లు, లారీలను పట్టుకుంటున్నారే తప్పితే.. పూర్తి చర్యలు లేవని, తెల్లవారితే మళ్ళీ కొనసాగడం షరా 'మామూలే'ని విమర్శలు వస్తున్నాయి. జిల్లాలోని రెవెన్యూ మండలం లక్ష్మీపూర్, గంగాపూర్, రాజ్ పేట, ఆసిఫాబాద్, కాగజ్ నగర్, అందవెల్లి తదితర వాగుల వద్ద లభించే నాణ్యమైన ఇసుకకు డిమాండ్ ఉండటంతో.. కొంత మంది దీనిని వ్యాపారంగా మలుపుతున్నారు. ట్రాక్టర్ల ద్వారా తమకు అనుకూలమైన ప్రాంతాల్లో కుప్పలు పోసి, రాత్రి వేళల్లో పట్టణ ప్రాంతాలకు లారీల ద్వారా తరలిస్తున్నారు. పులికుంట వాగు నుంచి నిత్యం ఇసుక అక్రమ దండా జరుగుతోంది. గోలేటి ప్రాంతంలో జరిగే సింగరేణి, ఇతర పనులకు వాగును అడ్డగా మార్చుకుని అక్రమ రవాణా చేస్తున్నారు. రాజ్ పేట, గొల్లగూడ, దేవులగూడ, గోలేటి క్రాసు రోడ్డు సమీపంలోని వాగుల నుంచి ట్రాక్టర్ల ద్వారా ఇసుక నిల్వచేసి, రాత్రి వేళల్లో జిసీబీ సాయంతో లారీల్లో తరలిస్తున్నారు. రాజ్ పేట, గొల్లగూడ, నక్కలగూడ, తదితర ప్రాంతాల్లో అక్రమంగా రవాణా చేసేందుకు వందల సంఖ్యలో ఇసుక కుప్పలు నిల్వ ఉండటం, వాటిని అధికారులు సీజ్ చేయడం, మళ్ళీ కుప్పలు పోయడం కొంతకాలంగా కొనసాగుతూనే ఉంది. **జరిమానాలు పట్టించుకోవద్ద!**

ఒక ట్రాక్టర్ ఇసుక ట్రీపునకు అనుమతి తీసుకొని, అయిదారు ట్రీపులు తరలిస్తున్నారు. ఒకవేళ అధికారులకు పట్టుబడినా, ఎన్నిసార్లు ట్రాక్టర్ పట్టుబడినా రూ.5 వేలకు మించి జరిమానా విధించకపోవడంతో.. రూజుమానా తేలికగా తీసుకుంటున్నారని జరిమానా కట్టి వాహనాలను విడిపించుకుని మళ్ళీ దండా కొనసాగిస్తున్నారు. ప్రభుత్వ సెలవు దినాల్లో అయితే ఇసుక రవాణాకు అడ్డలేకుండా పోతోంది. **ఆ వాగు.. దళారుల నిలి** నాణ్యమైన ఇసుక లభించే లక్ష్మీపూర్, రాజ్ పేట వాగుల దళారులకు వరంగా మారాయి. అనుమతులతో కొన్ని లేకుండా మరి కొన్ని ట్రాక్టర్లు ఇసుకను తరలిస్తున్నాయి. కొందరు ట్రీపు కోసం రెవెన్యూ కార్యాలయంలో డబ్బులు చెల్లించిన పత్రం చూపించకపోగా.. మరి కొంతమంది ట్రాక్టర్ల డ్రైవర్లు రూజుమానానివద్ద ఉందని చెబుతూ మభ్యపెడుతున్నారు. వాగుల్లో ఇసుకను ఇష్టానుసారంగా తరలిస్తుండటంతో.. భూగర్భ జలాలు పడిపోతున్నాయి. మరోవైపు ఏర్పడ్డ పెద్ద పెద్ద గుంతల్లో వర్షాకాలంలో నీరు నిలిచి ప్రమాదకరంగా మారుతున్నాయి. ఇప్పటికైనా అధికారులు చెక్ పోస్టులు ఏర్పాటు చేస్తే కొంతమేరకైనా అక్రమ రవాణాను అరికట్టేందుకు అవకాశం ఉందనే ఆభిప్రాయాలు వ్యక్తమవుతున్నాయి.

చర్యలు తీసుకుంటాం అనుమతి లేకుండా ఇసుకను రవాణా చేస్తే చర్యలు తీసుకుంటాం. పట్టుబడిన ట్రాక్టర్లకు జరిమానా విధిస్తున్నాం. ఇప్పటికే సీజ్ చేసిన కుప్పలకు వేలం కూడా వేశాం. పి.రామ్మోహన్ రావు, తహసీల్దార్ రెవెన్యూ

బుగ్గి కాకముందే.. ఆర్థాలి అగ్గి!

కొత్తగూడెం: ఖమ్మం, భద్రాద్రి కొత్తగూడెం జిల్లాల్లో ఏటా వేసవిలోనే అగ్ని ప్రమాదాలు ఎక్కువగా సంభవిస్తున్నాయి. ఆయా ఘటనలు అపార నష్టాలను మిగుల్పుతున్నాయి. అసలు ప్రమాదాలకే ఆస్కారం లేకుండా అప్రమత్తమైతే నష్ట తీవ్రతను తగ్గించవచ్చు. ఈ విషయమై సంబంధిత అగ్నిమాపక, ఇతర శాఖలు ముందే అప్రమత్తం కావాలి. ప్రజల్ని చైతన్యపరచాలి.


ప్రమాదాలకు ముఖ్య కారణాలు

సాగు పనులు పూర్తయ్యాక పంట వ్యర్థాలకు రైతులు నివ్వంటించడం. నాణ్యత లేని విద్యుత్తు ఉపకరణాలు, పరికరాలతో పార్టీసర్క్యూట్లు సంభవించడం.

విద్యుత్తు తీగలకు సమీపంలో గడ్డివాములు ఏర్పాటు చేయడం. వాహనాల నిర్వహణలో నిర్లక్ష్యం వల్ల పార్టీసర్క్యూట్ తలెత్తి మంటలు చెలరేగడం.సిగరెట్, చుట్ట, బీడీల పీకలను నిర్లక్ష్యంగా వదిలేయడం. ప్లాస్టిక్ ఉత్పత్తుల పరిశ్రమలు, దుకాణాల్లో అగ్నిమాపక వ్యవస్థల్లేకపోవడం. వంట గదుల్లో సిలిండర్ రెగ్యులేటర్లను బండ్ చేయకపోవడం.

కొత్త కేంద్రాల ఊసేదీ..

ఉమ్మడి ఖమ్మం జిల్లాలోని ఖమ్మం, కూసుమంచి, వైరా, మధిర, నత్తుపల్లి, నేలకొండపల్లి, భద్రాచలం, పినపాక, ముణుగురు, కొత్తగూడెం, అశ్వారావుపేట, ఇల్లెందులలో ప్రస్తుతం అగ్నిమాపక కేంద్రాలున్నాయి. ప్రస్తుత జనాభా అవసరాలకునుగుణంగా కొత్తగా గుండాల, కల్లూరు, జూలూరుపాడు(ఏన్నూరు), పాల్వంచ, చర్ల, పెనుబల్లి, భోనకల్లు ప్రాంతాల్లో కొత్త కేంద్రాల ఏర్పాటుకు ప్రభుత్వానికి ప్రతిపాదనలు వెళ్లాయి. అవి కార్యరూపం దాల్చలేదు.



ఒక అగ్నిమాపక కేంద్రంలో అగ్నిమాపక అధికారి, ఇద్దరు లీడింగ్ ఫైర్మెన్లు, ముగ్గురు డ్రైవర్లు/అపరేటర్లు, పది మంది ఫైర్మెన్లు, ఇతర కార్యాలయ సిబ్బంది ఉండాలి. కానీ, ఉభయ జిల్లాల్లో ఎక్కడా పూర్తిస్థాయిలో సిబ్బంది లేరు. భద్రాద్రి జిల్లాలో 50కి గాను 29 మంది ఫైర్మెన్లు మాత్రమే ఉన్నారు. ఖమ్మం జిల్లాది ఇదే పరిస్థితి. తీసుకోవాల్సిన జాగ్రత్తలు

పాఠశాలలు, పాపింగ్ మాల్స్, ఆసుపత్రుల్లో ఫైర్ అలారం, స్మోక్ డిటెక్టర్లను ఏర్పాటు చేసుకోవాలి.

సిల్లాద్రల్లో ఆటోమెటిక్ స్ప్రింక్లర్లను అందుబాటులో ఉంచుకోవాలి.

విద్యుత్తు ప్రమాదాల నియంత్రణకు సర్క్యూట్ ట్రేకర్లు అమర్చుకోవాలి.

బీ వంట పూర్తికాగానే సిలిండర్ రెగ్యులేటర్లను ఆపివేయాలి.

ఎక్కువ రోజులు ఊరికి వెళ్లాల్సి వస్తే ఇంట్లోని విద్యుత్తు మెయిన్ స్విచ్ ఆఫ్ చేయాలి.

గ్రామీణ ప్రాంతాల్లో నిర్లక్ష్యంగా నివ్వంటించకుండా, సిగరెట్ పీకలు వదియకుండా ప్రజల్ని అప్రమత్తం చేయాలి. బీ ప్రమాదం సంభవిస్తే అలస్యం చేయకుండా '101, 100' బోల్డ్రీ నంబర్లకు సమాచారమివ్వాలి. 'వేసవిలో అగ్ని ప్రమాదాల నియంత్రణకు సన్నద్ధంగా ఉన్నాం. ప్రభుత్వం ఇటీవల కొత్తగూడెం, భద్రాచలం కేంద్రాలకు ఒక్కొక్కటి చొప్పున అదనపు ఫైర్ ఇంజనీను మంజూరు చేసింది. ఫైర్మెన్లు సహా మిగతావారు తగిన స్థాయిలో ఉన్నారు. గుండాల, చర్లలో వెంటనే కొత్త కేంద్రాల ఏర్పాటుకు ప్రతిపాదనలు పంపాం. ప్రజల్ని అప్రమత్తం చేస్తాం'. - క్రాంతికుమార్, జిల్లా అగ్నిమాపక అధికారి, భద్రాద్రి

విపత్తు దళం.. సింగరేణి బలం

శ్రీరాంపూర్: విపత్తుల సమయంలో ఆదుకోవడంలో సింగరేణి రెస్క్యూ సిబ్బందికి దేశవ్యాప్త గుర్తింపు ఉంది. ఇటీవల నాగర్ కర్నూల్ జిల్లాలోని దోలపేటం సమీపంలోని శ్రీశైలం ఎడమ గట్టు కాలువ (ఎస్ఎల్బీసీ) టన్నెల్లో చిక్కుకున్న ఎనిమిది మంది ఆహూకీ కోసం శ్రమిస్తున్న సైన్యం, నేవీ, ఎన్డీఆర్ఎఫ్, ఎన్డీఆర్ఎఫ్ బృందాలతోపాటు సింగరేణి నుంచి వంద మంది రెస్క్యూ బృందం ఉంది. ఎన్డీఆర్ఎఫ్తోపాటు సింగరేణి బృందం వెంటనే ఆక్సిజిక్ వెల్లి సహాయ పనుల్లో నిమగ్నమైంది. శ్రీరాంపూర్, మందమర్రి, బెల్లెంపల్లి ఏరియాల్లోని దాదాపు 60 మంది రక్షక చర్యల్లో పాల్గొన్నారు.

సింగరేణి రూజుమాన్యం రెస్క్యూ బృందాలను అత్యంత సమర్థంగా ఖర్చుకు వెనుకాడకుండా తీర్చిదిద్దుతోంది. ప్రస్తుతం సింగరేణిలో 483 మంది సుశిక్షితులైన రెస్క్యూ సిబ్బంది ఉన్నారు. వీరంతా భూగర్భ గుమ్మల్లో తమ రోజువారీ విధులు నిర్వహిస్తూనే, విపత్తుల సమయంలో సేవలు అందించడానికి ప్రత్యేకంగా శిక్షణ కేంద్రాల్లో తర్యిద్దు పొందుతారు. కోల్ ఇండియా వెలితికీసీ ఉత్పత్తిలో పది శాతం బొగ్గు ఉత్పత్తి చేసే సింగరేణి రెస్క్యూ సేవల్లో మాత్రం దేశానికి ఆదర్శంగా నిలుస్తోంది. అంతర్జాతీయ స్థాయిలో ఉండే ఐఆర్ఎంబీ (ఇంటర్నేషనల్ మైన్స్ రెస్క్యూ బాడీ)లో కోల్ ఇండియాకు దక్కున సభ్యత్వం సింగరేణికి 2002లోనే లభించింది. దేశంలో ఎక్కడ విపత్తులు సంభవించినా, సహాయక చర్యల కోసం సింగరేణివైపు చూడటం జరుగుతోంది. హిందుస్థన్ జింక్ లిమిటెడ్ (హెచ్జిఎల్), హుట్ గోల్డ్ మైన్స్ లిమిటెడ్ (హెచ్ఎంఎల్), యురేనియం కార్పొరేషన్ ఆఫ్ ఇండియా (యూసీఐ) లాంటి సంస్థలకు సింగరేణి విపత్తుల నిర్వహణపై ఆయా సంస్థలకు రెస్క్యూ బృందాలకు శిక్షణ ఇస్తోంది. అంతర్జాతీయ రెస్క్యూ పోటీల్లోనూ సింగరేణి సంస్థ పలు మార్లు బహుమతులు సాధించింది. ప్రస్తుతం సింగరేణి రెస్క్యూ జీఎం కె.శ్రీనివాసరెడ్డి, సూపరింటెండెంట్ బి.మాధవరావు (డీజీఎం), శిక్షకులుగా అదనపు మేనేజర్ భాస్కర్ రెడ్డి, డివైఎస్ఈ సర్పంచూమార్లె గోదావరిఖని కేంద్రంగా సింగరేణి వ్యాప్తంగా రెస్క్యూ బృందాన్ని తీర్చిదిద్దుతున్నారు.

వీరు అందించిన సేవల్లో కొన్ని..

ఎనిమిదేళ్ల కింద కోల్ ఇండియాలో పైకప్పు కూలి అత్యంత విలువైన కంటిన్యూయన్ మైన్స్ యంత్రం కూరుకుపోతే సింగరేణి రెస్క్యూ బృందం ఆధునాతన న్యూమెటిక్ హైడ్రాలిక్ కట్టర్స్, స్పిల్టర్స్ సహాయంతో ఆ యంత్రాన్ని వెలికి తీసింది. కొత్తగూడెం సమీపంలోని కేటీవీఎస్లోని కేబుల్లకు మంటలు అంటుకుని దట్టమైన పొగ కమ్ముకుంటే అగ్నిమాపక సిబ్బంది వెళ్లలేని స్థితిలో సింగరేణి రెస్క్యూ బృందం గొల్లె మంటలను అదవుల్లోకి తీసుకువచ్చి ప్రతాపం జిల్లా చీమకుర్తి గ్రామంలో పేలుళ్ల సందర్భంగా పెద్ద బండకింద చిక్కుకున్న కార్మికులను సురక్షితంగా బయటకు తీశారు. సింగరేణిలో చోటా చేసుకున్న ప్రతి విపత్తులోనూ రెస్క్యూ బృందం సహాయక చర్యలు చేపట్టిన ఘటనలు కోకొల్లలు. భోరేబావుల్లో వడినప్పుడు పిల్లల్ని కాపాడిన ఘటనలు అనేకం ఉన్నాయి. భోరేలోకి ఆక్సిజన్ సరఫరా చేయడం, చిక్కుకున్న పిల్లల కదలికల్ని గుర్తించడానికి సర్క్యామ్ ప్రోజెక్ట్ లాంటి ఆధునాతన వస్తువుల సింగరేణి సొంతం.

అత్యవసర సేవలు అందేదెన్నడో..!

నకిరేకల్: నకిరేకల్లో వంద పడకల ప్రభుత్వ ప్రాంతీయ వైద్యశాల నిర్మాణ పనులు సాగుతూనే ఉన్నాయి. నిధులు అందక ఆరునెలల పాటు నిలిచిపోయిన పనులు మళ్లీ మొదలయ్యాయి. ఎమ్మెల్యే వేముల వీరేశం ప్రత్యేక చొరవతో ఇటీవల రూ. 3.50 కోట్లు విడుదల కావడంతో గుత్తేదారు సంస్థ పనులను పునఃప్రారంభించింది. రూ. 32 కోట్లతో మూడు అంతస్తుల్లో నిర్మిస్తున్న ఈ వైద్యశాల పనులను 2022లో మొదలుపెట్టారు. 2024 ఏప్రిల్ నాటికే పనులు పూర్తికావాల్సి ఉంది. ఇప్పటి వరకు 75 శాతం మేర పూర్తయ్యాయి. ప్రస్తుతం పెయిటింగ్, ఫ్లోరింగ్, డ్రైనేజీ, తలుపులు, కిటికీల ఏర్పాటు వంటి పనులు కొనసాగుతున్నాయి. ఇంకా ప్రహరీ, సీసీ రోడ్డు, విద్యుత్, నీటి సౌకర్యం, విభాగాల వారిగా యంత్రపరికరాలు వంటివాటిని సమకూర్చాల్సి ఉంది. మరో నాలుగు నెలల్లో పనులు పూర్తిచేసే విధంగా గుత్తేదారు సంస్థ గడువు కోరినట్లు సమాచారం. పనుల్లో మరింతగా వేగం పెంచేందుకు టీఎస్ఎంఐడీసీ అధికారులు చర్యలు తీసుకోవాల్సి ఉంది. నకిరేకల్, శాలిగౌరారం, కట్టంగూరు, కేతేపల్లి మండలాల



ప్రజలతో పాటు నల్గొండ, సూర్యాపేట, తుంగతుర్తి నియోజకవర్గాల్లోని పలు గ్రామాల ప్రజలు ఈ వైద్యశాలకు వస్తుంటారు. ఇక్కడ వంద పడకల వైద్యశాల సేవలు అందుబాటులోకి వస్తే గ్రామీణులకు మేలు జరగనుంది. హైదరాబాద్- విజయవాడ, నకిరేకల్-తానంచర్ల, నకిరేకల్-సాగర్- గుంటూరు జాతీయ రహదారులు ఇక్కడి నుంచే వెళ్తున్నందున తరచూ జరుగుతున్న రోడ్డు ప్రమాద బాధితులకు ప్రస్తుతం ప్రథమ చికిత్సలే అందుతున్నాయి. వంద పడకల వైద్యశాలతో ఈ క్షతగాత్రులకు అత్యవసర వైద్యసేవలు మెరుగవుతాయి.

పూర్తిస్థాయిలో సేవలు..

పాత భవనంలో వంద పడకలకు సరిపడా వైద్యులు, నర్సింగ్, పారామెడికల్ సిబ్బంది విధులు నిర్వహిస్తున్నారు. వారు కూర్చునేందుకు సరైన వసతి లేదు. కొత్త భవనం ప్రారంభమైతే నాలుగు ఆవరేషన్ థియేటర్లు, చిన్నపిల్లల ఐసీయూ, డయాలసిస్ యూనిట్లు, సహా పలు రకాల సేవలు అందుబాటులోకి వస్తాయి. డా.మాతృనాయక్ ,డీసీపావ్ఎస్, నల్గొండ

నిధుల కారితే.. దాహిల్లి తీరేదెలా?

కరీంనగర్ : రోజురోజుకూ భూగర్భ జలాలు అడుగంటి పోతున్నాయి. జిల్లాలోని ఆయా మెట్టప్రాంతాల్లో సాగునీరు దేవుడెరు గు.. తాగునీటికి ఇబ్బందులు ఎదురవుతున్నాయి. ఈ మూడు నెలలు ప్రజల దాహార్తి తీర్చే మంచినీటి పథకాల నిర్వహణకు నిధుల కొరత అధికారులను కలవరానికి గురి చేస్తుంది. గతంలో మిషన్ భగీరథ పథకం అమలుకు ముందే తాగునీటి పథకాల నిర్వహణకు నిధులు కేటాయించేవారు. కానీ నేడు నిధుల విడుదల నిలిచిపోయి పథకాలు మూలకు వడ్డాయి. గ్రామాల్లోని తాగునీటి పథకాల మోటారు పంపు సెట్లు, పైపులైన్లు మరమ్మత్తులకు గురైన సందర్భాల్లో పంచాయతీలపైనే భారం పడుతోంది. సర్పంచుల పదవీకాలంలో చేసిన పనుల బిల్లులు అందక వారు ఇబ్బందులు పడుతున్నారు.

మరమ్మత్తులకు రూ.41.86 లక్షలు

జిల్లాలోని ఆయా గ్రామ పంచాయతీల పరిధిలో 2632 చేతిపంపులు ఉండగా.. అందులో 375 పనిచేయడం లేదు. 1771 సింగిల్ ఫేజ్ మోటారు పంపు సిట్లకుగాను.. 289 మరమ్మత్తులకు గురయ్యాయి. 346 పీడబ్ల్యుఎస్ మోటార్లకుగాను 25 పంపు సెట్లు చెడిపోయాయి. వీటి మరమ్మత్తులకు రూ.41.86 లక్షల నిధులు అవసరం ఉంటుందని అధికారులు అంచనాలు రూపొందించి ప్రభుత్వానికి నివేదించినట్లు ఆర్డరబ్ల్యుఎస్ ఈ ఈ అంజనీరావు తెలిపారు.

తడి..పాడి.. తడబడి

ఆలేరు : గ్రామాల్లో నిర్మించిన సెగ్రిగేషన్ షెడల్లో కంపోస్టు ఎరువులు తయారీ అటకెక్కింది. మూడున్నరేళ్ల కిందట గ్రామాల్లో సెగ్రిగేషన్ షెడ్లు నిర్మించగా.. మొదట్లో కొన్నింటిలో సేంద్రియ ఎరువుల తయారీ చేపట్టారు. తర్వాత వాటిపై పర్యవేక్షణ లేకపోవడంతో షెడ్లు నిరుపయోగంగా మారాయి. ప్రభుత్వం పది నెలల క్రితం సెగ్రిగేషన్ షెడల్లో కంపోస్టు ఎరువులు తయారు చేయాలని, ఇందుకు అవసరమైన చర్యలు తీసుకోవాలని ఆదేశాలు జారీచేసింది. నెల, రెండు నెలలు వాడావుడి చేసిన అధికార యంత్రాంగం ఎప్పటి లాగే మిస్సుకుం డిపోయింది.

నిర్మాణాలు.. నల్గొండ ఉమ్మడి జిల్లాలో 1,740 గ్రామ పంచాయతీలు ఉండగా సుమారు 16 వందల పంచాయతీల్లో కంపోస్ట్ షెడ్లను నిర్మించారు. ఒక్కొక్కరికి రూ.2.5 లక్షలు చొప్పున రూ.40 కోట్లు వెచ్చించారు. చెత్త సేకరణకు ట్రాక్టర్లు, కొన్ని పంచాయతీలకు రిక్షాలు కొనుగోలు చేశారు. తడి, పొడి చెత్త సేకరణకు ఇంటింటికి ప్రత్యేక బుట్టలు అందించారు. కొన్నింటిలో మొదట్లో ఎరువులు తయారు చేశారు. కొద్ది కాలానికే నిర్వహణ భారంతో చేతులెత్తేశారు. ప్రస్తుతం చెత్తను దంపింగ్ యార్డుల్లోనే పారబోస్తున్నారు.

లక్ష్యం నీరుగారంది

వానపాముల సాయం తీసుకుంటే 40-60 రోజుల్లోనే సేంద్రియ ఎరువు తయారవుతుంది. ప్రభుత్వ సూచనల మేరకు చాలా పంచాయతీలు వానపాములు కొనుగోలు చేసి కంపోస్టు షెడ్లలో వేశారు. ఇలా చేసిన తర్వాత సేకరించిన చెత్తను కంపోస్టు షెడ్లలో వేయాల్సి ఉంటుంది. దానిపై రోజూ నీరు పట్టడంతో వానపాముల పునరుత్పత్తి పెరుగుతుంది. వాటి విస్తృతాలతో సేంద్రియ ఎరువు తయారవుతుంది. వానపాముల కోసం పంచాయతీలు రూ.4 వేలు ఖర్చుచేశాయి. షెడ్లకు సరిగ్గా నీరు పట్టకపోవడంతో వానపాములు చనిపోయాయి.

వేరుచేయడం లేదు..ప్రజల్లో అవగాహన లేక తడి, పొడి చెత్తను వేరుచేయడం లేదు. సేకరించిన చెత్తను పారిశుధ్య కార్మికులే తడి, పొడి చెత్తను వేరుచేయాల్సి వచ్చింది. ప్లాస్టిక్, గాజు, ఇనుము, రబ్బరు వంటి వాటిని వేరుచేసి ఆక్టోవర్ సెగ్రిగేషన్ షెడ్లలోని అరలలో నిల్వచే యాలి. ప్లాస్టిక్ను రీసైక్లింగ్కు పంపించాలి. ఈ ప్రక్రియ ఉమ్మడి జిల్లాలో దాదాపు ఎక్కడా అమలు కావడం లేదు. నిత్యం ట్రాక్టరులో చెత్త తరలించడానికి ఇంద్రం ఖర్చులు తప్పడం లేదు. కంపోస్ట్ ఎరువుల తయారీపై పంచాయతీలు దృష్టిని సారిస్తే ఆదనపు ఆదాయం సమకూరే అవకాశం ఉంది.

అనుమతులు నిల్.. కాలుష్యం పుల్



హైదరాబాద్: అనుమతుల్లేకుండా ఏర్పాటు చేస్తున్న బల్బ్డ్రగ్, ఫార్మా 'ఆర్ అండ్ డీ'(రీసెర్చ్ అండ్ డెవలప్మెంట్) యూనిట్లతో రాజధాని పరిధిలో విపరీతమైన కాలుష్యం సమాదవుతోంది. 2018లో ప్రభుత్వం జారీ చేసిన ఉత్తర్వులకు తూట్లు పొడుస్తూ కాలుష్య నియంత్రణ మండలి నుంచి సీఎఫ్ఈ(కన్సెంట్ ఫర్ ఎస్టాబ్లిష్మెంట్), సీఎఫ్ఎ(కన్సెంట్ ఫర్ ఆపరేషన్) అనుమతులు లేకుండానే వ్యాపారం సాగిస్తున్నారు. కామన్ ఎఫ్డ్యుంట్ (ట్రీట్మెంట్ ప్లాంట్లు నెలకొల్పకుండా వ్యర్థాలను నేరుగా జలాశయాలు, నాలులు, కాలువల్లోకి వదులుతుండటంతో కాలుష్యం సురగలు కక్కుతోంది. భూగర్భ జలాలు పూర్తిగా కలుషితమయ్యే అవకాశం ఉందని నిపుణులు హెచ్చరిస్తున్నారు.జీఎస్టీ, మున్సిపల్, పరిశ్రమల శాఖ నుంచే అనుమతి.: బల్బ్డ్రగ్, ఫార్మా యూనిట్ల(రెడ్, ఆరెంజ్ కేటగిరీ)తోపాటు ఇతర పరిశ్రమలకు మధ్యంతర ఉత్పత్తులను ఆర్అండ్ డీ యూనిట్ల నుంచి సరఫరా చేస్తుంటారు. ఆయా యూనిట్ల సామర్థ్యం ఆధారంగా సీఈటీపీ(కామన్ ఎఫ్డ్యుంట్ (ట్రీట్మెంట్ ప్లాంట్), ఫూటు వాననను నియంత్రించేలా ప్రభుత్వం ఏర్పాటు చేసుకోవాలని నిబంధనలు సూచిస్తున్నాయి. ఈ యూనిట్లను నెలకొల్పిన నిర్వాహకులు కేవలం జీఎస్టీ, మున్సిపల్, పరిశ్రమల శాఖ నుంచే అనుమతులు తీసుకుంటు న్నారు. పీసీబీ నుంచి అనుమతులు తీసుకుంటే కాలుష్య లెక్కలు చెప్పడం, తనిఖీలు, సీఈటీపీ ఏర్పాటు, సభ్యత్వాలు, సీఈటీపీకి

వ్యర్జజాల తరలింపునకు ఖర్చు పెరుగుతుందని భావిస్తున్నారు. ఇవ్వారాజ్యంగా వ్యర్థాలను పారబోస్తుండటంతో కాలుష్యం పెరుగుతోంది. ఈ ప్రాంతాల్లోనే 50కిపైగా యూనిట్లు.. మల్లాపూర్, నాచారం, చర్లపల్లి ఫేజ్ -1, 2, 3, 4, 5, కీసర, ఉప్పల్, జీడిమెట్ల, ప్రశాంత్ నగర్, గాంధీ నగర్, మేడ్చల్, బొరంపేట, ఆమీన్ పూర్, బొల్లారం, పటాన్ చెరు, కొంగరకలాన్, ఇల్లపాపట్నం, ఆటోనగర్, హయత్ నగర్ ప్రాంతాల్లో 50 నుంచి 60 'ఆర్అండ్ డీ' యూనిట్లు స్థాపించి కార్యకలాపాలు సాగిస్తున్నారు. వెలువడే వ్యర్థ జలాలను కాలువల ద్వారా చెరువుల్లోకి, మిగిలిన విషపూరిత మురుగును మైదానాల్లో పారబోస్తున్నారు. నాచారం, మల్లాపూర్లోని హెచ్ఎంటీ చెరువు, ఉప్పల్లోని నల్లచెరువులో కాలుష్య సురగలు పెరుగుతున్నాయి. జీడిమెట్ల ఫాక్స్ నాగర్, మేడ్చల్లోని జలాశయాలు కలుషితమవుతున్నాయి. కొరవడిన పీసీబీ అధికారులు పట్టించుకోవడం లేదు. యూనిట్ల నిర్వాహకులకు కొందరు పరోక్షంగా సహకరిస్తున్నారనే ఆరోపణలున్నాయి. మున్సిపల్, జీఎస్టీ, పరిశ్రమల శాఖ నుంచి అనుమతులు తీసుకున్న జాబితాను.. పీసీబీలో అనుమతులు తీసుకున్న జాబితాను పరిశీలిస్తే ఎక్కడ, ఎవరు ఏఏ పరిశ్రమలు నెలకొల్పారో తెలిసే అవకాశం ఉంటుంది.

బైపాస్ వేగవంతం.. ప్రయాణం సులభం



కొడంగల్ : కొడంగల్లో బైపాస్ రహదారి నిర్మాణ పనులు ముమ్మరంగా జరుగుతున్నాయి. ప్రస్తుతమున్న ఇరుకు రహదారి వల్ల పట్టణంలో విపరీతంగా ట్రాఫిక్ సమస్యలు తలెత్తుతున్నాయి. ట్రాఫిక్ ఇబ్బందులను దూరం చేయడానికి జాతీయ రహదారుల నిర్మాణ సంస్థ కొడంగల్, తాండూరు పట్టణాల వెలుపలి నుంచి బైపాస్ రోడ్డు నిర్మాణం చేపట్టింది. దీనివల్ల భవిష్యత్తులో కూడా రాకపోకలకు ఇబ్బందులు ఉండవని అధికారులు వివరిస్తున్నారు. 62 హెక్టార్ల భూ సేకరణ మహబూబ్ నగర్ నుంచి చింపోలి వరకు 110 కిలోమీటర్ల రహదారిని జాతీయ రహదారిగా గుర్తించి అభివృద్ధి చేస్తున్నారు. ఇందుకోసం కేంద్ర ప్రభుత్వం రూ. 600 కోట్లు మంజూరు చేసింది. రెండో ప్యాకేజీలో ఉన్న దుద్యాల స్టేజీ నుంచి చింపోలి వరకు (తెలంగాణ సరిహద్దు) 45 కిలో మీటర్ల రోడ్డును నాలుగు వరుసలుగా విస్తరించి నిర్మిస్తున్నారు. వచ్చే 15 ఏళ్లలో పెరిగే రద్దీని దృష్టిలో ఉంచుకుని కొడంగల్తో పాటు తాండూరులో కూడా బైపాస్ రోడ్లను నిర్మిస్తున్నారు. కొడంగల్లో 4.5 కిలో మీటర్లు, తాండూరులో 8.5 కిలో మీటర్ల మేర వీటిని నిర్మిస్తున్నారు. జాతీయ రహదారితో పాటు బైపాస్ రోడ్ల నిర్మాణానికి 62 హెక్టార్ల భూమిని సేకరించారు. భూములు కోల్పోయిన రైతులకు

పరిహారం అందించే ప్రక్రియ కొనసాగుతోంది. ఇందుకు సంబంధిత రైతులు సానుకూలం వ్యక్తం చేస్తుండటంతో ఎలాంటి అవాంతరాలు ఏర్పడటంలేదు. కొడంగల్ పట్టణంలోకి వెళ్లాలి పనిలేదు బైపాస్ రహదారి నిర్మాణం వల్ల కొడంగల్, తాండూరు పట్టణాలలో వాహనదారులకు ఇబ్బందులు తొలగనున్నాయి. పరిగి నుంచి కోస్తా, మహబూబ్ నగర్ వైపు, కోస్తా వైపు నుంచి పరిగి, హైదరాబాద్ వైపు వెళ్లే వాహనదారులు కొడంగల్ పట్టణంలోకి వెళ్లకుండా బైపాస్ ద్వారా పట్టణం వెలువల నుంచి వెళ్లే అవకాశం కలుగుతుంది. భారీ వాహనాలు వెళ్లే సమయంలో పట్టణంలో ట్రాఫిక్ సమస్యలు తలెత్తుతున్నాయి. ఇది పూర్తయితే సమస్యలు దూరమవుతాయి. హైదరాబాద్-బీజాపూర్ జాతీయ రహదారిపై నుంచి బైపాస్ వెళ్తుండడంతో ఈ రహదారిపై అందరేపాస్ నిర్మిస్తున్నారు. చింపోలి వైపు నుంచి నిత్యం నావరాయి లోడుతో వెళ్లే లారీలు, ఇతర వాహనాల రాకపోకలతో తాండూరు పట్టణంలో ట్రాఫిక్ ఇబ్బందులు ఏర్పడుతుం టాయి. బైపాస్ నిర్మాణంతో వాహనదారులు, ప్రజలకు కష్టాలు తీరుతాయి. పనులు వేగంగా జరుగుతున్నాయని, తాండూరు బైపాస్ రోడ్డు పనులు కూడా ఇటీవలే ప్రారంభమయ్యాయని జాతీయ రహదారుల నిర్మాణ సంస్థ ఏఈ సురేందర్ తెలిపారు.

దృష్టి సారిస్తే.. దాహం తీర్చు..!



సూర్యాపేట : గతంలో చేతి పంపులే నీటికి ఆధారం.. పట్టణాలు, గ్రామాల్లో ప్రతి కాలినీరో ఉన్నాయి. బోర్లు, ట్యాంకుల నిర్మాణం, ఇంటింటికి నీటి సరఫరా చేస్తుండడంతో వాటి వినియోగం తగ్గింది. దీంతో చేతిపంపుల నిర్వహణ వదిలేశారు. ఫలితంగా మరమ్మత్తులకు గురయ్యాయి. ప్రస్తుతం పట్టణాల విస్తరణ, వేసవిలో భూగర్భ జలాలు అడుగంటిన ఫలితంగా మున్నుండు నీటి సమస్య ఏర్పడే అవకాశాలు కనిపిస్తున్నాయి. దీంతో ప్రత్యామ్నాయ వనరైన చేతిపంపులు కూడా అక్కరకు రానున్నాయి.? సూర్యాపేట జిల్లాలో 5 పురపాలికల్లోని చేతిపంపుల్లో చాలావరకు మరమ్మత్తులకు గురయ్యాయి. వాటిని వార్డుల్లోని ప్రతి కాలినీరో ఏర్పాటు చేశారు. బాటసారులు, అత్యవసరరమైన వారు వీటిని వినియోగించుకుంటున్నారు. గతేడాది పట్టణాల్లో నీటి ఎద్దడి ఏర్పడింది. బోర్లు పోయకపోవడంతో ట్యాంకర్ల ద్వారా నీటిని తెచ్చుకోవాల్సిన దుస్థితి నెలకొంది. ఇలాంటి పరిస్థితులను దృష్టిలో ఉంచుకొని చేతి పంపులను వినియోగంలో ఉంచితే నీటి ఎద్దడిని నివారించవచ్చు. జిల్లాలో చేతిపంపులు 4184.. పనిచేయనివి 1430 జిల్లాలోని గ్రామాలు, పూర్లాల్లో 4184 చేతిపంపులుండగా 1430 పనిచేయడంలేదు 475 గ్రామాల్లో 2,967 చేతి పంపులు ఉండగా 650 పంపులు వినియోగంలో లేవు. గ్రామాల్లో ట్యాంకుల నిర్మాణం లేని నమయంలో ప్రతి గ్రామంలో కేటి వంపుల ద్వారా నీటిని వినియోగించుకున్నారు. రానురాను ట్యాంకుల ఏర్పాటు చేసి ఇంటింటికి నల్లలు వచ్చాయి. వీటి కారణంగా చేతి పంపులపై ఆధారపడటం తగ్గింది. ఇటీవల సంబంధిత అధికారులు గ్రామాల్లో పర్యటించి గుర్తించారు. వాటిని మరమ్మత్తు చేయించేందుకు చర్యలు తీసుకుంటున్నారు. పల్లెల్లోని చేతి పంపులను నిర్దంగా ఉంచితే నీటి సమస్య రాకుండా ఉంటుంది. ఆన్నింటిని వినియోగంలోకి తీసుకొస్తాం -శ్రీనివాస్, పుర కమిషనర్ నీటి ఎద్దడి లేకుండా చేతిపంపులను కూడా వినియోగంలోకి తెస్తాం. వార్డుల్లోని చేతి పంపులకు కొన్నింటికి సామగ్రి ఏర్పాటు చేయాల్సి ఉంటుంది. పరిశీలించి సిబ్బందితో ఏర్పాటు చేయస్తాం. వేసవిలో నీటి ఎద్దడి లేకుండా చూస్తాం. జిల్లాలో పురపాలకాలు: 5 చేతిపంపులు: 1,217పనిచేస్తున్నవి: 780 మరమ్మత్తులకు గురైనవి: 437

తాగునీటి ఇబ్బందులు షురూ!

వైరా : వేసవి ఆరంభంలోనే ఎండలు దంచికొడుతున్నాయి. 'మిషన్ భగీరథ' నీళ్లు పూర్తిస్థాయిలో అందకపోవటంతో అక్కడక్కడ ప్రజలు ఇబ్బందులు పడుతున్నారు. స్థానిక బావులు, బోర్ల నుంచి తాగునీరుందించే క్రమంలో ఉత్పన్నమయ్యే సమస్యలను పరిష్కరించేందు కు నిధుల కొరత వేధిస్తోంది. గ్రామ పంచాయతీలకు పాలకవర్గాలు లేకపోవటంతో కేంద్రం నుంచి నిధులు అందటం లేదు. రాష్ట్ర ఆర్థిక సంఘం నిధులూ రావటం లేదు. 'జనరల్ ఫండ్'ను వినియోగించాలని ఉన్నతాధికారులు చెబుతున్నా అవీ అక్కరకు రావటం లేదు. ఉన్నతాధికారులు దృష్టి సారించి ప్రత్యామ్నాయ చర్యలు చేపట్టాలని ప్రజలు కోరుతున్నారు.చింతకాని మండలం వందనం గ్రామంలో ఎస్సీ, టీసీ కాలనీలకు మిషన్ భగీరథ జలాలు సక్రమంగా అందటం లేదు. స్థానిక బోర్లు, బావుల నీళ్లు సరిపోకపోవటంతో ట్యాంకర్లపై ఆధారప డాల్సి వస్తోంది. ఇదే మండలంలోని బొప్పారం గ్రామపంచా యతీకి ఆరు నెలలుగా మిషన్ భగీరథ నీరందటం లేదు. పంచాయతీలో నిధులు లేకున్నా అధికారులు సొంతంగా ఖర్చుపెట్టి తాగునీటి పంపిణీకి చర్యలు చేపట్టారు.రఘునాథపాలెం మండలం వెంకటాయపాలెంలో మోటార్లు కాలిపోవటంతో పంచాయతీ అధికారులు సొంతంగా రూ.వేలు వెచ్చించి మరమ్మత్తులు చేయించారు. ఆయనా తరచూ ఏదో ఒక సమస్య ఉత్పన్నమవుతోంది. తాజాగా పైపులైన్ పగిలిపోవ టంతో అపొసోసాపోస్ చేసి బాగు చేయించి నీరందిస్తున్నారు. వైరా మండలంలో సుమారు 370 చేతిపంపులు ఉన్నాయి. వీటిలో దాదాపు 100 పనిచేయటం లేదు. చాలాచోట్ల ప్రత్యామ్నాయ వనరులు బలంగా లేవని, మోటార్లు, లైన్లకు మరమ్మత్తులు చేపట్టాలని, నిధులు అవసరమని అధికారులు ప్రతిపాదనలు పంపించారు. వేధిస్తున్న నిధుల కొరత ప్రత్యేకాధికారులు పాలన సాగుతున్నప్పటికీ వారికి నిధులు, అధికారాలు లేకపోవటంతో గ్రామాల్లో తాగునీటి సమస్యలు పరిష్కారానికి నోచుకోలేకపోతున్నాయి. కేంద్ర, రాష్ట్ర ప్రభుత్వాల నుంచి ఆర్థిక సంఘం నిధులు మంజూరు కాకపోవటంతో ఇబ్బందులు తలెత్తుతున్నాయి. ఎక్కడెక్కడ బోర్లను అద్దెకు తీసుకోవాల్సి.. ట్యాంకర్ల ద్వారా నీటిని పంపిణీ చేయాలనే అంశంపై ప్రభుత్వానికి ప్రతిపాదనలు పంపించా మని అధికారులు స్పష్టం చేస్తున్నారు. వేసవి ముందస్తు ప్రణాళికపై కనరత్న జరిగినా నిధులు సమకూర్చితేనే అంతిమంగా ప్రయోజనం చేకూరుతుందనే అభిప్రాయాలు వ్యక్తమవుతున్నాయి. సకాలంలో స్పందించకపోతే.. భద్రాద్రి కొత్తగూడెం జిల్లాలో గిరిజనులు అధికంగా ఉన్నచోట్ల తాగునీటి కష్టాలు తప్పటం లేదు. అశ్వాపురం మండలం రథంగట్ల, పాల్వంచ సమీపంలోని తోగ్గూడెం నుంచి 1,500 గ్రామాలకు రోజుకు 15కోట్ల లీటర్ల తాగునీరు సరఫరా అవుతోంది. అయితే చాలా గ్రామాలకు సామర్థ్యం మేరకు మిషన్ భగీరథ పైపులైన్లు వేయలేదు. కొన్నిచోట్ల లైన్లు వేసినప్పటికీ అసంపూర్తిగా దర్భనమిస్తున్నాయి. పాల్వంచ, ఇల్లెందు, మణుగూరు, బేకులపల్లి, బూర్గంపాడు, దమ్మపేట, అశ్వాపుపేట మండలాల్లోని కొన్నిగ్రామాల్లో వేసవిలో తాగునీటి ఎద్దడి ఏర్పడుతోంది. భద్రాచలం వంటి చోట్ల కొన్నేళ్ల క్రితం ఏర్పాటుచేసిన సురక్షిత మంచినీటి పథకాలను నిర్వహిస్తున్నా లీకేజీలు, మోటార్లు కాలిపోవడం, లైన్లు పగిలినప్పుడు సత్వరం పునరుద్ధరించకపోవటంతో ఇబ్బందులు ఎదురవుతున్నాయి. ఖమ్మం జిల్లాలోని 579 గ్రామ పంచాయతీలున్నాయి. నిధుల కొరతతో ప్రత్యేకాధికారులు నామమాత్రంగా తయారయ్యారు. చాలాచోట్ల తాగునీటి వనరుల కోసం రూ.వేలల్లో అప్పు చేయాల్సి వచ్చిందని వలువురు అధికారులు భావిస్తున్నారు. సుమారు 300 గ్రామపంచా యతీలకు అవసరం మేరకు మిషన్ భగీరథ నీటిని సరఫరా చేయలేక పోతున్నారు.గ్రామ పంచాయతీల్లో నిధుల కొరత వేధిస్తోంది. పంచాయతీ కార్యదర్శులపై భారం పడుతున్నా తాగునీటి సమస్యలను తక్షణమే పరిష్కరించేలా చర్యలు తీసుకుంటున్నాం. వేసవి కార్యాచరణ ప్రణాళిక కింద చేపట్టాల్సిన పనులను గుర్తించి నిధుల కోసం ప్రభుత్వానికి ప్రతిపాదనలు పంపించాం. రాంబాబు, డీఎల్పీఓ, ఖమ్మం

పేరులాగే ఉంది అంతా

మంచీర్యాల : ప్రుపవత్రాల కోసం దరఖాస్తుల సమయంలో చాలా మంది తప్పులు చేస్తున్నారు. పేరు, ఇంటి పేరు, పుట్టిన తేదీని రాయడంలో చేస్తున్న పొరపాట్లు పెరుగుతున్నాయి. చాలా మంది తడబాటుకు గురవుతున్నారు. ప్రుపవత్రం వచ్చాక దోషాన్ని గుర్తించి ఆందోళన చెందుతున్నారు. పేర్లు, ఇతర వివరాలు సరిచూసుకోకుండా దరఖాస్తు చేస్తుండటంతో ఈ సమస్యలు తలెత్తుతున్నాయి. తమ పిల్లల విషయంలో తల్లిదండ్రుల నిర్లక్ష్యంతో విద్యార్థులు ఇబ్బందులు ఎదుర్కోవాల్సిన పరిస్థితులు తలెత్తుతున్నాయి. వన్ నేషన్ వన్ స్కూడంట్ ఐడీ కార్యక్రమం ద్వారా విద్యార్థుల పురోగతిని పరిశీలించవచ్చన్న ఆలోచనతో కేంద్ర ప్రభుత్వం అపార్(ఆల్టేమేటెడ్ అకడమిక్ ఆకౌంట్ రిజిస్ట్రీ)ను ప్రవేశపెట్టింది. ఒక పాఠశాల నుంచి మరో పాఠశాలకు వెళ్లాలన్నా, ప్రవేశ పరీక్షలు రాయాలన్నా అపార్ సంబరు వినియోగించాల్సి ఉంటుంది. ఇంతటి కీలకమైన సమాధు ప్రక్రియ సాంకేతిక కారణాలతో ముందుకు సాగడం లేదు. పాఠశాల రికార్డులో ఉన్న విద్యార్థుల వివరాలు, ఆధార్ సంబరును అపార్లో సమాధు చేయాలి. పాఠశాల రికార్డుల్లో ఉన్న పేరు, ఆధార్లో ఉన్న పేరు ఒకే రకంగా ఉండాలి. తేడా ఉంటే సమాధు కావడం లేదు. ప్రస్తుతం చాలా మంది విద్యార్థులకు సంబంధించి పాఠశాల రికార్డుల్లో పేర్లు, ఆధార్ కార్డుల్లో పేర్లతో అక్షరదోషాలుగా ఉండడంతో వివరాల మార్పులకు తమ పిల్లల్ని వెంటేసుకొని ఆయా కార్యాలయాలు తిరగాల్సిన పరిస్థితి వచ్చింది. ఆధార్ కార్డుల్లో పేరు, అక్షర దోషాల సవరణకు తగిన ద్రువపత్రాలు సమర్పించాలి. పుట్టిన తేదీకి మార్పులకు జనన ద్రువీకరణ పత్రం తప్పనిసరి. చిన్నారులు పుట్టినప్పుడే పుట్టిన తేదీని సమాధు చేసుకోవాలి. బిడ్డ ఆసుపత్రిలో జన్మిస్తే సదరు ఆసుపత్రి వారు తల్లిదండ్రుల వివరాలు అడుగుతారు. మనం చెప్పిన వివరాలు సరిగ్గా సమాధు చేశారో లేదో ఒకటి రెండు సార్లు ఆరా తీయాలి. చిన్నారుల నామకరణం రోజు పెట్టే పేరును తల్లిదండ్రులు ముందుగానే నిర్ణయించుకుంటే మంచిది. జనన ద్రువీకరణ పత్రం మీసేవలో దరఖాస్తు చేసుకుంటే ఆసుపత్రిలో మనం ఇచ్చిన సందబంధిత అధికారులు ఆమోదించి ద్రువపత్రాన్ని జారీ చేస్తారు. చాలా మంది ఆసుపత్రిల్లో వివరాలు సమాధు తప్పుగా చేయించడంతో మరోసారి ఆసుపత్రిల ద్వారా సవరణకు దరఖాస్తు చేస్తున్నారు.పాఠశాల ప్రవేశాల్లో తమ చిన్నారులను బడికి పంపేందుకు ప్రవేశాల సమయంలో ఆధార్ కార్డు, ఇంటిపేరు, తల్లిదండ్రుల పేర్లు పుట్టిన తేదీ వివరాలు కచ్చితంగా సరిచూసుకోవాలి. మనం ఇచ్చిన వివరాలు, పాఠశాల సిబ్బంది సమాధు చేసుకున్న వివరాలు ఒకటే ఉన్నాయా లేదా సరిచూసుకోవాలి. పొరపాట్లు ఉంటే స్పందించి వెంటనే మార్పించుకో వాలి. ఆధార్...ప్రతి వ్యక్తికి ప్రస్తుతం ఆధార్ తప్పనిసరిగా మారింది. చిన్నారి ఆధార్ సమాధుకు వెళ్లినప్పుడు మనం ఇచ్చిన దరఖాస్తులో పొరుపదర్శన వివరాలు సరిగ్గానే ఉన్నా ఆధార్ కేంద్రం నిర్వాహకుడు వివరాలు సమాధులో తప్పులు చేసే అవకాశం ఉంది.



ఖమ్మం: గత బీఆర్ఎస్ ప్రభుత్వంలా మాది ఫామ్ హౌస్ లో పడుకునే ప్రభుత్వం కాదని.. ప్రజా ప్రభుత్వమని మంత్రి పొంగులేటి శ్రీనివాస్ రెడ్డి అన్నారు. మంగళవారం (మార్చి 11) ఖమ్మం జిల్లా వైరా మండల పరిధిలోని పుణ్యపురం గ్రామంలో ఇందిరమ్మ ఇళ్ల శంకుస్థాపన కార్యక్రమంలో మంత్రి పొంగులేటి పాల్గొన్నారు. ఈ సందర్భంగా ఆయన మాట్లాడుతూ.. ఇచ్చిన మాట నిలబెట్టుకునే ప్రభుత్వం ఇందిరమ్మ ప్రభుత్వం.. ఇందిరమ్మ ప్రభుత్వం అంటే పేదల ప్రభుత్వమన్నారు. ఇందిరమ్మ రాజ్యంలో ప్రతి పేదవాడికి న్యాయం జరుగుతుందని పేర్కొన్నారు.

గత బీఆర్ఎస్ ప్రభుత్వం పదేళ్లు మాయమాటలు చెప్పి ప్రజలను మోసం చేసిందని ఫైర్ అయ్యారు. బీఆర్ఎస్ చేసిన ఏడు లక్షల కోట్ల అప్పులకు వడ్డీలు చెల్లిస్తూ.. అప్పులు తీరుస్తూ తెలంగాణ రాష్ట్రాన్ని అభివృద్ధి పథంలో ముందుకు తీసుకెళ్తున్నామన్నారు. 56

నియోజకవర్గాలలో రెండు కోట్ల రూపాయల ఖర్చుతో యంగ్ ఇండియా ఇంటిగ్రేటెడ్ స్కూళ్లు నిర్మిస్తున్నామని చెప్పారు. ఎన్నికల్లో హామీ ఇచ్చినట్లుగా రైతు భరోసా, రైతు రుణమాఫీ చేసిన ప్రభుత్వం ఇందిరమ్మ ప్రభుత్వమన్నారు. ప్రతిపక్ష నాయకులు అధికార పార్టీపై బురద జల్లే ప్రయత్నం చేస్తున్నారని మండిపడ్డారు. ఇందిరమ్మ ఇళ్ల నిర్మాణదారులకు ఎటువంటి ఇబ్బందులు కలగకుండా చూడాల్సిన బాధ్యత రెవెన్యూ, పోలీస్ యంత్రాంగంపై ఉందని చెప్పారు. ఇసుక తరలింపుపై అభ్యంతరాలు పెట్టి లబ్ధిదారులను ఇబ్బంది పెట్టడని అధికారులకు సూచించారు. 9 ఏళ్ల బీఆర్ఎస్ పాలనలో రాష్ట్రవ్యాప్తంగా లక్ష ఇళ్లు కూడా నిర్మాణం చేయలేదని.. ఎక్కడ చూసినా మొండి గోడలు, అసంపూర్ణ నిర్మాణాలేనని విమర్శించారు. కానీ ఇందిరమ్మ రాజ్యంలో అధికారంలోకి వచ్చిన మొదటి సంవత్సరంలోనే నాలుగు లక్షల ఇళ్ల నిర్మాణానికి శ్రీకారం చుట్టామని గర్వంగా చెప్పారు.



ప్రజా సమస్యలపై దూకుడుగా వెళ్లాలి: పార్టీ ఎమ్మెల్యేలకు కేసీఆర్ దిశానిర్దేశం

హైదరాబాద్: తెలంగాణలో బుధవారం నుంచి అసెంబ్లీ బడ్జెట్ సమావేశాలు ప్రారంభం కానున్నాయి. ఈ నేపథ్యంలో తెలంగాణ భవన్ లో పార్టీ అధినేత కేసీఆర్ అధ్యక్షతన భారాన శాసనసభాక్ష సమావేశం జరిగింది. అసెంబ్లీ, మండలిలో అనుసరించాల్సిన పూహలపై పార్టీ ఎమ్మెల్యేలు, ఎమ్మెల్సీలకు దిశానిర్దేశం చేశారు. అప్పుల విషయంలో కాంగ్రెస్ పార్టీ దుప్ప్రచారాన్ని తిప్పికొట్టాలన్నారు. భారీగా అప్పులు చేసినా కాంగ్రెస్ ప్రభుత్వం హామీలు అమలు చేయట్లేదన్నారు. రైతు బంధు, సాగునీరు ఇవ్వకుండా రైతులను ఇబ్బంది పెడుతున్నారన్నారు. “హామీల అమలులో రాష్ట్ర ప్రభుత్వం వైఫల్యం చెందింది. కాంగ్రెస్ ప్రభుత్వానికి మూడోవంతు సమయం పూర్తయింది. ప్రభుత్వానికి సరిపడా సమయం ఇచ్చాం. అసెంబ్లీ, మండలిలో ప్రజల

గొంతుకగా పనిచేయాలి. ప్రజల సమస్యలపై దూకుడుగా వెళ్లాలి. తెలంగాణ ప్రజా సమస్యలపై రాజీలేని పోరాటం చేయాలి. ప్రభుత్వం అవినీతి, ప్రజా వ్యతిరేక కార్యక్రమాలపై పోరాడాలి. భారాన ప్రభుత్వ తప్పుడు నిందలను తిప్పి కొట్టాలి. రైతుల సమస్యలు, మంబీనీటి కారతపై సభలో పోరాడాలి. బీసీ, ఎస్సీ రిజర్వేషన్ బిల్లుకు మద్దతుగా గొంతు వినిపించాలి. గురుకుల పాఠశాలలు నిర్వహిస్తున్న తీరుపై ప్రశ్నించాలి. ప్రభుత్వ ఉద్యోగుల సమస్యలపై ప్రభుత్వాన్ని నిలదీయాలి. మహిళలకిచ్చిన హామీలను నెరవేర్చాలని కొట్టాడాలి. అరు గ్యారంటీల అమలులో ప్రభుత్వ వైఖరిని నిలదీయాలి. దళితబంధు నిలిపివేయడంపై ప్రభుత్వాన్ని ప్రశ్నించాలి. ప్రజల కష్టాలపై ఉభయ సభల్లో ప్రశ్నించాలి” అని పార్టీ నేతలకు కేసీఆర్ సూచించారు.



రూ. 5 కోట్ల భూమికి రూ. 20 లక్షలు ఇస్తారా?

హైదరాబాద్ లో RRR బాధితుల ధర్నా

హైదరాబాద్ బంజారాహిల్స్ లో ఆర్ఆర్ఆర్ బాధితులు ఆందోళనకు దిగారు. భూములు కోల్పోతున్న తమకు న్యాయం చేయాలంటూ బంజారాహిల్స్ రోడ్ నెం 2లోని నేషనల్ హైవే ఆధారితీ ఆఫ్ ఇండియా రిజిస్టర్ ఆఫీస్ ముందు ధర్నాకు దిగారు. చౌటుప్పల్, భువనగిరి, గజ్జెల్ ప్రాంతాల నుంచి వచ్చారు ఆర్ఆర్ఆర్ బాధితుల రైతులు. మార్కెట్ విలువ రూ.5 కోట్లకు పైగా ఉంటే ప్రభుత్వం రూ.20 లక్షలు మాత్రమే చెల్లిస్తోందని..తమ భూములకు మార్కెట్ ధరల ప్రకారం పరిహారం చెల్లించాలని డిమాండ్ చేశారు బాధితులు. మూడేళ్లు నుంచి న్యాయం చేయాలని అన్ని ఆఫీసుల చుట్టూ తిరుగుతున్నా ఎవరు పట్టించుకోవడం లేదని ఆవేదన వ్యక్తం చేశారు ఆర్ఆర్ఆర్ బాధితులు. మున్సిపాలిటీల మధ్యలో నుంచి కాకుండా డ్రిఫ్ట్ ఆర్ అలైన్ మెంట్ మార్గాలని డిమాండ్ చేశారు. వరంగల్ హైవే కోసం, కాళేశ్వరం కాలువల నిర్మాణానికి, ఎలక్ట్రిసిటీ హైటెన్షన్ టవర్స్ కోసం, యాదగిరి గుట్ట రోడ్స్ డెవలప్మెంట్ కోసం ప్రభుత్వం ఇప్పటికే తమ భూములు తీసుకుందన్నారు బాధితులు. అభివృద్ధి పేరుతో మట్టి తమ భూములను లాక్కుంటే వ్యవసాయం ఎలా చేసుకోవాలని.. ఎలా బతకాలని ప్రశ్నించారు. భూముల కోల్పోతున్న బాధిత రైతులకు ప్రత్యామ్నాయం చూపి..సరైన పరిహారం ఇవ్వాలని డిమాండ్ చేశారు. తెలంగాణలో కేంద్ర, రాష్ట్ర భాగస్వామ్యంతో డ్రిఫ్ట్ ఆర్ నిర్మిస్తున్న సంగతి తెలిసిందే. ముందుగా ప్రభుత్వం డ్రిఫ్ట్ నార్డ్ పూర్తి చేసేందుకు సిద్ధమైంది. ఇప్పటికే దీనికి సంబంధించిన భూసేకరణ పూర్తయింది. 161.518 కిలోమీటర్ల (డ్రిఫ్ట్ ఆర్ నార్డ్) రోడ్లను రూ.7104.06 కోట్లతో నిర్మిస్తున్నారు.



సిరిసిల్ల: సిరిసిల్లలో ఓ భవనంలో లిఫ్ట్ ప్రమాదం జరిగింది. లిఫ్ట్ వచ్చిందనుకుని లోపలికి అడుగుపెట్టడంతో 17వ పోలీసు బెటాలియన్ కమాండెంట్ గంగారాం (58) కిందపడ్డారు. మూడో అంతస్తు నుంచి గ్రౌండ్ ఫ్లోర్లో ఉన్న లిఫ్ట్ పై ఆయన పడడంతో

తీవ్రగాయాలయ్యాయి. ఆస్పత్రికి తరలించేలోపే గంగారాం మృతిచెందారు. స్నేహితుడిని కలిసి తిరిగి వెళ్తుండగా ఈ ఘటన చోటుచేసుకుంది. గంగారాం స్వస్థలం నిజామాబాద్ జిల్లా కోట్లగిరి మండలం సిద్దిలం.



గ్రూప్-2 ఫలితాల్లో టాప్-10 ర్యాంకర్లు వీరే..

హైదరాబాద్ : తెలంగాణ గ్రూప్ -2 పరీక్ష ఫలితాల్లో పలువురు విద్యార్థులు సత్తా చాటారు. మొత్తం 600 మార్కులకు పరీక్షలు జరగ్గా.. నారు వెంకట హర్షవర్ధన్ అనే విద్యార్థి 447.088 మార్కులతో తొలి ర్యాంకుతో మెరవగా.. వడ్లకొండ సచిన్ రెండో ర్యాంకు, బి. మనోహర్ రావు మూడో ర్యాంకులతో సత్తా చాటారు. టాప్- 31 ర్యాంకుల్లో అందరూ అబ్బాయిలే ఉండటం గమనార్హం. రాష్ట్రంలో 783 గ్రూప్ -2 ఉద్యోగాల భర్తీకి గతేడాది డిసెంబర్లో పరీక్షలు నిర్వహించిన టీజీపీఎస్సీ.. మంగళవారం మధ్యాహ్నం ఫలితాలు విడుదల చేసిన విషయం తెలిసిందే.

టాప్ -10 ర్యాంకర్ల జాబితా ఇదే.. 1. నారు వెంకట హర్షవర్ధన్ (447.088 మార్కులు) 2. వడ్లకొండ సచిన్ (444.754 మార్కులు) 3. బి మనోహర్ రావు (439.344 మార్కులు) 4. శ్రీరామ్ మధు (438.972 మార్కులు) 5. చింతపల్లి శ్రీతమ్ రెడ్డి (431.102 మార్కులు)

6. అఖిల్ ఎర్రా (430.807 మార్కులు) 7. గొడ్డేటి అశోక్ (425.842 మార్కులు) 8. చిమ్మల రాజశేఖర్ (423.933 మార్కులు) 9. మేకల ఉపేందర్ (423.119 మార్కులు) 10. కరింగు సరేష్ (422.989 మార్కులు)



బాన్సువాడ: బాన్సువాడ మండలం నాగారం గ్రామంలో ఇందిరమ్మ ఇండ్ల నిర్మాణానికి ఎమ్మెల్యే పోచారం శ్రీనివాస్ రెడ్డి భూమి పూజ చేశారు. అర్జులందరికీ ఇండ్లు ఇస్తామన్నారు. నాగారం గ్రామంలో 79 మందికి ఇండ్లు మంజూరు చేస్తామన్నారు. విడతల వారీగా రూ. 5 లక్షలు లబ్ధిదారులకు అందుతాయన్నారు. కార్యక్రమంలో ఆగ్రో ఇండస్ట్రీస్ చైర్మన్ కాసుల బాలరాజ్, సబ్ కలెక్టర్ కిరణ్మయ, అధికారులు, బాన్సువాడ మండల ప్రజాప్రతినిధులు అంజిరెడ్డి, మోహన్ నాయక్, రాచప్ప, నార్ల సురేష్ తదితరులు పాల్గొన్నారు.

పార్టీకి రాజీనామా... ఆర్ఎస్ ప్రవీణ్ కుమార్ ట్వీట్ వైరల్ ?

తెలంగాణ ఉద్యమ పార్టీ అయిన భారత రాష్ట్ర సమితికి మాజీ ఐపీఎస్ అధికారి ఆర్ఎస్ ప్రవీణ్ కుమార్ రాజీనామా చేసినట్లు వార్తలు వస్తున్నాయి. ఈ మేరకు సోషల్ మీడియాలో కాంగ్రెస్... పోస్టులు కూడా పెట్టింది. దీంతో... నిజంగానే ఆర్ఎస్ ప్రవీణ్... పార్టీ మారుతున్నారని అందరూ చర్చించుకుంటున్నారు. ఎమ్మెల్యే కోటా ఎమ్మెల్సీ పదవి ఆర్ఎస్ ప్రవీణ్ కుమార్ కు ఇస్తారని.. జోరుగా ప్రచారం జరిగింది. కానీ బిసెక్ క్లబ్ లో దానోజు శ్రవణ్ కు ఛాన్స్ ఇచ్చారు కల్లుకుంట్ల చంద్రశేఖర రావు. ఇలాంటి నేపథ్యంలో.. నిజంగానే ఆర్ఎస్ ప్రవీణ్ కుమార్ పార్టీ మారబోతున్నట్లు చర్చ జరిగింది. అయితే రాజాగా దీనిపై క్లారిటీ ఇచ్చారు ఆర్ఎస్ ప్రవీణ్ కుమార్. తన రాజకీయ భవిష్యత్తుపై గత రెండు రోజులుగా కాంగ్రెస్ నిరోధం మిడియాలో తప్పుడు ప్రచారం చేస్తోందని మండిపడ్డారు. ఈ బిల్లర వేషాలు మానుకోకపోతే చట్టపరమైన చర్యలు తీసుకుంటానని హెచ్చరించారు. నేను రాజకీయాల్లోకి ఎందుకు వచ్చానో... ఏ వర్గాల ప్రజల కోసం వచ్చాను తనకు తెలుసు అన్నారు. పదవుల కోసం అన్నలు నేను రాలేదని వెల్లడించారు. తెలంగాణ రాష్ట్రంలో తరతరాలుగా అణచివేతకు గురైన వర్గాల విముక్తికి.... కెసిఆర్ సాపించిన గులాబీ పార్టీ సరైన వేదిక అని బలంగా నమ్మి ముందుకు వెళ్తున్నా అని



ప్రకటించారు. రేపు కల్లుకుంట్ల చంద్రశేఖర రావు మరోసారి ముఖ్యమంత్రి అవుతారని... అప్పుడు తెలంగాణ ప్రభుత్వంలో ఎలా ముందుకు వెళ్తాలో అనే దానిపైన ఇప్పటినుంచి ఆలోచన చేస్తున్నట్లు క్లారిటీ ఇచ్చారు ఆర్ఎస్ ప్రవీణ్ కుమార్. కానీ అనవసరంగా కాంగ్రెస్ పార్టీ సోషల్ మీడియా తనపై ఫోకస్ చేసి తప్పుడు ప్రచారం చేస్తూ ఉందని.. ఆగ్రహం వ్యక్తం చేశారు ఆర్ఎస్ ప్రవీణ్ కుమార్. ఇకపై ఇలాంటి తప్పుడు ప్రచారం చేస్తే... ఊరుకునేది లేదని మండిపడ్డారు. కాంగ్రెస్ పాలనలో తెలంగాణ రాష్ట్రం హస్తవ్యస్తమైందని ఆగ్రహం వ్యక్తం చేశారు. ఇప్పుడు తెలంగాణను మళ్ళీ సరిదిద్దుకోవాల్సిన సమయం ఆసన్నమైందని తెలిపారు.

కాంగ్రెస్ పీనైపోయింది - హరీష్ రావు

కాంగ్రెస్ - బిఆర్ఎస్ మధ్య రోజు రోజుకు వేడి పెరుగుతోంది. ఇదే క్రమంలో బీఆర్ఎస్ పార్టీ తన రజతోత్సవ సభను గ్రాండ్ గా నిర్వహించేందుకు సన్నాహాలు చేసుకుంటోంది. వరంగల్ నగరాన్ని ఇందుకు వేదికగా ఎంచుకుని భారీ సభ ఏర్పాటు చేయాలని డిసైడ్ అయ్యారు. ఈ సందర్భంగా మాజీ మంత్రి హరీష్ రావు మీడియాతో మాట్లాడుతూ.. బీఆర్ఎస్ కు వరంగల్ అనుబంధమైన ప్రదేశమని, ఇక్కడే రజతోత్సవ సభను విజయవంతంగా నిర్వహించేందుకు అన్ని ఏర్పాట్లు చేస్తున్నామని తెలిపారు. కేసీఆర్ ప్రభుత్వం ప్రవేశపెట్టిన పథకాలు దేశానికే ఆదర్శంగా నిలిచాయని, కేంద్ర ప్రభుత్వం కూడా వాటిని అనుసరిస్తోందని పేర్కొన్నారు. కానీ అధికారంలోకి వచ్చిన కాంగ్రెస్ ప్రభుత్వం తన హామీలను అమలు చేయడంలో పూర్తిగా విఫలమైందని, ప్రజలకు ఎవరు సమర్థులు, ఎవరు అసమర్థులు అన్న విషయం స్పష్టమైందన్నారు. ఇటీవల జరిగిన ఎమ్మెల్సీ ఎన్నికల్లో కాంగ్రెస్ ఓటమితో, రేపంతో రెడ్డిపై ప్రజలు వ్యతిరేకంగా ఉన్నారని హరీష్ రావు విమర్శించారు. అంతేకాక కాంగ్రెస్ ప్రభుత్వం రైతులకు, సాధారణ ప్రజలకు ఎలాంటి మేలు చేయలేకపోతుందన్న విషయం ప్రజలకు అర్థమైందని, రాబోయే రోజుల్లో ఏ ఎన్నికలు వచ్చినా బీఆర్ఎస్ పార్టీచే విజయం అని ధీమా వ్యక్తం చేశారు. వరంగల్ సభను లక్షలాది మందితో ఘనంగా నిర్వహించాలని బీఆర్ఎస్ నాయకత్వం నిర్ణయించినది హరీష్ రావు



తెలిపారు. తెలంగాణ కోసం 14ఏళ్ల ఉద్యమం, 9ఏళ్ల పరిపాలనలో బీఆర్ఎస్ చేసిన సేవలను ప్రజలకు తెలియజేసేందుకు ఈ సభ ముఖ్యమైనదని చెప్పారు. వరంగల్ సభ విజయవంతం అయితే, అది బీఆర్ఎస్ తిరిగి అధికారంలోకి వచ్చే బాటను మరింత దృఢంగా చేస్తుందని హరీష్ రావు అభిప్రాయపడ్డారు. కాంగ్రెస్ పాలనలో తెలంగాణ అభివృద్ధి ఆగిపోయిందని, రాబోయే ఎన్నికల్లో బీఆర్ఎస్ తిరిగి ప్రభుత్వాన్ని ఏర్పాటు చేయడం అనివార్యమని ఆయన స్పష్టం చేశారు.

రెండు ప్యాకేజీలుగా హైదరాబాద్-మచిలీపట్నం జాతీయ రహదారి నిర్మాణం: మంత్రి కోమటిరెడ్డి



దిల్లీ: రీజిస్టర్ రింగ్ రోడ్డు (ఆర్ఆర్ఆర్)కు సంబంధించిన అన్ని అనుమతులు రెండు నెలల్లో ఇస్తామని, అన్ని క్లియరెన్సులు వచ్చాక ప్రధాని దృష్టికి తీసుకెళ్తామని కేంద్ర మంత్రి నితిన్ గడ్కరీ హామీ ఇచ్చారని రాష్ట్ర మంత్రి కోమటిరెడ్డి వెంకటరెడ్డి తెలిపారు. రీజిస్టర్ రింగ్ రోడ్డు, హైవేల కోసం గడ్కరీతో సమావేశం అనంతరం ఆయన మీడియాతో మాట్లాడారు. “సంగారెడ్డి - భువనగిరి - చౌటుప్పల్ వరకు ఆర్ఆర్ఆర్ బెండర్ల పక్రియ పూర్తయింది. దాదాపు 95వంతం భూ సేకరణ కూడా పూర్తయింది. రూ.వెయ్యి కోట్లతో 12 ఆర్కేపీలు కూడా మంజూరు చేశారు. హైదరాబాద్ - విజయవాడ జాతీయ రహదారి ఆరు లేన్ల నిర్మాణం త్వరితగతిన పూర్తి చేసేందుకు చర్యలు తీసుకోవాలని గడ్కరీ ఆదేశించారు. హైదరాబాద్ నుంచి మచిలీపట్నం వరకు రోడ్డు విస్తరణ అలస్యమవుతున్నందున.. గుడిమలూపూర్ నుంచి విజయవాడ వరకు ఒక ప్యాకేజీ, విజయవాడ నుంచి మచిలీపట్నం వరకు మరో ప్యాకేజీగా విభజించి బెండర్ల పిలవాలని అధికారులను గడ్కరీ ఆదేశించారు. 62 కి.మీ మేర శ్రీశైలం ఎలివేటెడ్ కారిడార్ కు సంబంధించి ప్రత్యేక సమావేశం ఏర్పాటు చేసి చర్చిస్తామని కేంద్ర మంత్రి చెప్పారు” అని మంత్రి కోమటిరెడ్డి తెలిపారు.